

سلسلہ تالیفات قریشی کتب انجمنی لاہور نمبر ۲۰

لا برادر ۵ لکیر ۱۵

# خلافت صدیقی

یعنی

خلیفہ اول سیدنا حضرت ابوبکر صدیق رضی اللہ عنہ کی مبارک زندگی کے حالات  
چھوٹی بچپن اور مسوڑا کے لئے

سید الکرم  
محترمہ عزیز بیگم صاحبہ  
جماعت نسیم  
مدیر سائنس کونسل

محمد حنیف اللہ قریشی تاجرت مالک قریشی انجمنی لاہور

نے بدعا حقوق دہائی ۱۳۶۲ء جرم میں شائع کیا



سلسلہ تالیفات قریشی یک ایکسپری لاہور نمبر ۲۰

لاہور ۱۳۵۵ھ

# خلافت صدیقی

یعنی

خلیفہ اول سیدنا حضرت ابوبکر صدیق رضی اللہ عنہ کی مبارک زندگی کے حالات  
چھوٹی بچوں اور مستورات کے لئے

سید محمد رفیع  
محترمہ عزیز بیگم صاحبہ

جھانگت سنگھ  
پرنٹنگ پریس

محمد حفیظ اللہ قریشی تاجرت مالک قریشی ایکسپری لاہور

نے یہ حقوق مدامی ۱۳۵۵ء ہجری میں شائع کیا



# تاریخ مکہ معظمہ

مذنبہ مکہ معظمہ و خلاف مکہ معظمہ و سطحی نقشہ بیت اللہ شریف

اس کتاب میں مکہ معظمہ کی سب سے بڑی حرکت کی تفصیل و کل تاریخ شریف اور شریف  
مکہ کی و اس مقدس شہر کے جو مقامات و حرکت و کل تاریخ شریف اور شریف  
ہر ان کے مقامات و دروازے و کاروبار کے و ہر دروازے میں ہر حال کے  
کے گئی ہے۔ ہر حال کو وائیں و ہر گئے وائیں ہر حال و سب سے  
یہ کر کے ہیں۔ بیت شریف ایک دیر و آواز

# تاریخ مدینہ منورہ

معہ قول شہر مدینہ و مسجد نبوی و روضہ اطہر حضور علیہ الصلوٰۃ

و روضہ اطہر حضور علیہ الصلوٰۃ و روضہ اطہر حضور علیہ الصلوٰۃ  
اس کتاب میں شہر مدینہ کی سب سے بڑی حرکت کی تفصیل و کل تاریخ شریف اور شریف  
ہر ان کے مقامات و دروازے و کاروبار کے و ہر دروازے میں ہر حال کے  
کے گئی ہے۔ ہر حال کو وائیں و ہر گئے وائیں ہر حال و سب سے  
یہ کر کے ہیں۔ بیت شریف ایک دیر و آواز

محققانہ و قریبی تاجر کتب و مالک قریبی کتب و مالک قریبی کتب



۲۹۵۹۹۲۲

بِسْمِ اللّٰهِ الرَّحْمٰنِ الرَّحِیْمِ  
۱۵  
۲۵۱۹

# خلافت صدیقی

Shayekh Nazki

## عرض حال

میری مسلم بہنو! عزیز بھائیو! اور بزرگو!

کیا آپ نے کبھی اس بات پر غور کیا ہے کہ ہم مسلمان روز بروز  
کیوں تباہ حال ہو رہے ہیں؟ آج دنیا کے مسلمان عموماً اور مسلمانان  
ہندوستان خصوصاً طرح طرح کی مصیبتوں میں کیوں مبتلا ہیں؟  
آخر اس کی وجہ کیا ہے؟ حالانکہ دیگر اقوام جن کا دامن دولت  
توسیع سے خالی ہے، میدان ترقی میں دوڑ لگا رہی ہیں!  
اس کا سبب یہ ہے کہ ہم مسلمان اپنے بزرگوں کی قابل تقلید



سیرت بھلا بیٹھے ان کے نقش قدم پر چلنا تو بڑی بات ہے۔ آج ہمیں یہ بھی معلوم نہیں کہ حضور خاتم النبیین اور ان کے جانشین خلفاء راشدین نے دنیا کی بھلائی اور بنی نوع انسان کی بہتری کے واسطے کیا کچھ کیا باہم پردے میں بیٹھنے والیاں اور معصوم بچے تو کس شمار میں! ہمارے وارث مرد بھی تاریخ اسلام سے ناواقف ہیں۔ پس ہماری پستی کا سبب یہی ہے۔

کچھ شک نہیں کہ ہماری تاریخ نہایت شاندار ہے۔ یہی وجہ ہے کہ آج ہندو دنیا ہمارے بزرگوں کے کارنامے نہایت فخر سے دہرائی اور دنیا کو سناتی ہے۔ پھر کس قدر افسوس کی بات ہے کہ ہم مسلمان تو اپنے بزرگوں کے حالات اور سیرت سے ناواقف ہوں اور غیر مسلم ان کا ذکر ادب و فخر سے کریں۔

اسلام نے مساوات و عدل کے ایسے ایسے لطیف منکے دنیا کے روبرو پیش کیے۔ کہ ہندو یورپ آج بھی انھیں دیکھ کر حیران بلکہ ان کا خوشہ چیں ہے۔ مغربی ممالک کی ترقی کا سنگ بنیاد۔ بیشک شبہہ۔ قرآنی تعلیم۔ نیز پیغمبر اسلام اور خلفائے راشدین کے طرز عمل پر رکھا گیا اور انھیں سنہری اصول پر چل کر اس غیر مسلم قوم سے آنکھوں میں چکا چودہ پیدا کر کے والی ترقی کی کہ اللہ کی سنت اور قدرتی قانون یہی ہے! یہاں رستم اس کے بالمقابل ہم مسلمان۔ اپنی شاندار روایات بھول بیٹھے۔



ہم نے اپنے بزرگوں کے شاندار کامائے دل سے بھلا دیئے۔ جس کی  
 ہمیں سزا بھی سخت ملی کہ آج زوال کی دلدل میں پھنسے ہوئے ہیں۔  
 موجودہ تکلیفیں اور مصیبتیں ہماری شامت اعمال ہیں اور پس !  
 پیاری بہنو! میں نے ارادہ کیا ہے کہ خلفاء راشدینؓ کے مبارک  
 حالات مختصراً آپ کی خدمت میں پیش کروں۔ چنانچہ اس سنہری  
 سلسلہ کی پہلی کڑی خلافت صدیقی کے نام سے آپ کے روبرو ہے۔  
 اس کے بعد دیگر خلفاء راشدینؓ اور بزرگان دین کے کامائے  
 سلسلہ وار پیش کروں گی۔

اس تالیف کی غرض مختص یہ ہے کہ مسلم بہنیں اور عزیز بچے بالخصوص  
 اور فوجیان و عمر رسیدہ مسلمان بھائی بالعموم۔ ان اوراق کا مطالعہ  
 کر کے اپنے بزرگوں کے نقش قدم پر چلیں اور اس طرح پھر اپنا عروج  
 رفتہ واپس لائیں۔

آج سرکاری۔ غیر سرکاری۔ مسلم و غیر مسلم مدرسوں میں جو کچھ تعلیم  
 دی جا رہی ہے وہ ہمارے درد کا حقیقی علاج نہیں ہے۔ موجودہ نصاب  
 مسلمانوں کی ہستی دور کر کے انھیں ادج عروج کی چوٹی پر نہیں پہنچا  
 سکتا۔ ہاں کیڑے کوڑوں کے حالات یا تشریح ریچھ اور بندر کی کہانیاں  
 مسلمانوں میں صحیح جو شش عمل نہیں پیدا کر سکتے۔ بلکہ ان میں روج عمل  
 اسلامی روایات اور بزرگان دین کے کامائے ہی پیدا کر سکتے  
 ہیں !



تعجب بلکہ افسوس ہے کہ اسلامی درس گاہیں بھی مذکورہ بالا ناقص تعلیم و نصاب پر قانع ہو گئیں۔ اور ان کے منتظمین نے بھی یہ نکتہ فراموش کر دیا کہ تعلیم اسلام نظر انداز کرنے کے قابل نہیں ہے بلکہ مسلمانوں کے درو کا علاج صرف یہی نسخہ ہے۔

خیر! اب محض غلطیوں کا اعادہ نہیں بلکہ تلافی ہونی چاہیے اس لیے میں اپنے ان مسلم بھائیوں اور بہنوں سے دجن کے ساتھ میں اسلامیہ مدارس کا سیاہ و سفید ہے امید کرتی ہوں کہ وہ میری یہ تالیفات اپنے مدرسوں کے نصاب میں شامل کر کے اپنا بھولا ہوا فرض ادا کریں گے۔

میں اس امید کے ساتھ جناب باری میں دعا کرتی ہوں کہ بار الہا میری یہ ناچیز خدمت قبول فرما! اور میری مسلم بہنوں! فرزندوں اور بھائیوں اور ہم سب کو بزرگان دین اور حاملان شرع متین کے نقش قدم پر چلنے کی توفیق عنایت کر۔ آمین!

Azhar

اسلام اور مسلمانوں کی خدمت

عزیز خاتون

یکم جولائی

۱۹۲۹ء



# ابو بکر و عمر و عثمان و حیدر

Amirul

گیارہ بچے کا عمل ہے۔ لاہور کے ایم۔ بی زمانہ سکول کی لڑکیاں اپنی کتابیں اور بستے سنبھال سنبھال کر چھٹی کی تیاریاں کر رہی ہیں۔ مگر جانے کی خوشی کے خیال سے ان کے چہرے پھول کی طرح کھل گئے ہیں۔

ٹیک دل اور عمر رسیدہ استانی چھٹی جماعت کو سبق پڑھا کر اپنی کرسی پر بیٹھیں تو ایک لڑکی (جس کے چہرے سے ذہانت ٹپک رہی تھی) ادب سے استانی کے سامنے آکر کھڑی ہو گئی۔ استانی نے نظر اٹھا کر اس کی طرف دیکھا۔ پھر سوال کیا کہ کیا کچھ کہنا ہے۔ کیا چاہتی ہو؟ کینیٹر فاطمہ۔ بیوی جی میں ایک بات آپ سے پوچھنا چاہتی ہوں کیا اجازت ہے؟

استانی۔ شوق سے ایک نہیں دس باتیں پوچھو۔ ہم تم سے بہت محوش ہیں۔ تم اپنا سبق خوب یاد کرتی ہو اور روزہ نماز کی بھی بڑی پابند ہو۔ اچھا پوچھو کیا پوچھتی ہو؟

کینیٹر فاطمہ۔ استانی جی! ہمارے محلہ کی مسجد کی محراب والی دیوار پر ایک شعر نہایت خوشخط اور خوبصورت حروف میں لکھا ہے اور جو شاید ہر مسجد کی محراب پر لکھا ہوتا ہے۔



استانی کونسا شعر کیا یاد نہیں ؟  
فاطمہ جی یاد کرتی ہوں ۔ فارسی کا شعر ہے ۔ ہاں یاد آگیا ۔ سنئے !

چراغ و مسجد و محراب و منبر  
ابوحنیفہ و عشر عثمان و حیدر

استانی ۔ تو کیا تم اس شعر کا مطلب نہیں سمجھیں ؟

فاطمہ ۔ استانی جی پہلے مصرعہ میں جن چار چیزوں کا ذکر ہے میں ان کے معنی تو جانتی ہوں ۔ لیکن دوسرے مصرعہ میں جو چار نام آئے ہیں مجھے ان کے متعلق صرف اتنا معلوم ہے کہ وہ بزرگ ہمارے رسول مقبول کے اصحاب اور دوست تھے ۔ بس اس سے زیادہ ان کا حال نہیں جانتی ! استانی صبا جبہ کیا آپ مجھے بتا سکتی ہیں ؟  
استانی ۔ تم نے بات بڑی اچھی سوچی ہے ۔ یہ باتیں مسلم بچپن اور بچوں بلکہ بڑی عمر کے مردوں اور بچپیوں کو بھی جانا ضروری ہے مگر مشکل یہ ہے کہ یہ مدرسہ گوپاسرکاری ہے اول تو ہمیں یہاں فرصت ہی کہاں ! پھر فرصت ہو بھی تو یہ باتیں یہاں موزوں نہیں ۔ البتہ ایک صورت ہے ۔

فاطمہ ۔ ( بے صبری سے ) تو فرمائیے کہ وہ کونسی صورت ہے مجھے بڑا ہی شوق ہے ۔

استانی ۔ بیٹی فاطمہ ! میں تمہارا یہ شوق دیکھ کر بے حد خوش ہوں ۔ ہاں تو صورت یہ ہو سکتی ہے کہ تم کسی تعطیل کے دن ہمارے



مکان پر آجاؤ۔ پس ہم تھیں ان بزرگوں کے حالات سے خبردار  
 کر دیں گے اور تم جو سوال کر دو گی ان کے جواب بھی دیں گے۔  
 فاطمہ۔ آپ کی رائے بہت خوب ہے۔ پرسوں اتوار ہے۔ میں  
 جناب کے مکان پر حاضر ہو جاؤں گی۔

استثانی۔ بہتر! لیکن زیادہ مناسب یہ معلوم ہوتا ہے کہ تم اپنے  
 ساتھ اپنی کچھ سہیلیوں کو بھی لے آؤ۔ تاکہ وہ بھی صحابہ کرام کے مقدس  
 حالات سے واقف ہو جائیں۔

فاطمہ۔ بیج مائیے استثانی جی۔ آپ نے یہ بات میرے دل کی  
 کہی۔ میرا دل بھی یہی چاہتا ہے۔ اچھا تو میں پرسوں کوئی نو بجے کے  
 قریب اپنی سہیلیوں کو ساتھ لے کر حضور کے دولت خانہ پر حاضر  
 ہو جاؤں گی۔ انشاء اللہ تعالیٰ۔

استثانی۔ انشاء اللہ تعالیٰ میں بھی تیار رہوں گی۔

یہ گفتگو مدرسہ کی اور سلم طالبات نے بھی سنی اور ان کے لمس  
 بھی خلفاء راشدین کے حالات معلوم کرنے کا شوق پیدا ہوا چنانچہ  
 آنھوں نے کنیز فاطمہ سے اس بات کی درخواست کی اور اس نے  
 خوشی سے مان لیا وہ تو چاہتی ہی یہ تھی۔

عین اس وقت مدرسے کے گھنٹے نے ٹھٹھا ٹھن بارہ بجاکر چھٹی کا  
 اعلان کیا اور تمام لڑکیاں اپنے بے بغل میں دبا دبا کر اپنے اپنے گھر  
 چلی گئیں۔ کنیز فاطمہ اور اس کی سہیلیاں بھی اپنے اپنے مکان چانچیں



کنیز فاطمہ کھانا کھانے کے بعد کوئی دو گھنٹے سوئی۔ پھر آنکھیں  
ملتی ہوئی اٹھ بیٹھی اور اس کے بعد وضو کر کے جمعہ کی نماز پڑھی  
اور دعا مانگ کر جا نماز سے اٹھ بیٹھی۔ اب اس نے اپنی چند  
بہیلیوں کو اپنے مکان پر بٹا بھیجا اور جب وہ آگئیں تو ان سے  
یہ گفتگو کی۔

کنیز فاطمہ۔ پیاری بہنو! کیا تم جانتی ہو کہ مسجدوں کی عمارتوں  
پر عام طور پر جو چار نام موٹے موٹے حروف میں لکھے رہتے ہیں وہ  
کن کے ہیں اور وہ بزرگ کن تھے۔  
صفیہ۔ میں تو نہیں جانتی۔

صغریٰ۔ مجھے بھی خبر نہیں۔ شاید وہ بہت بڑے آدمی ہوں!  
تقریباً تمام لڑکیوں نے بے خبری ظاہر کی۔  
کنیز فاطمہ۔ بہنو! وہ چاروں بزرگ واقعی بہت بڑے آدمی تھے  
لیکن ان کے تمام حالات سے تمہاری طرح میں بھی بے خبر ہوں۔ اسٹی  
میں نے استانی جی سے وعدہ لیا ہے۔ وہ پیرسوں اتوار کے دن  
میں ان بزرگوں کے حالات سنائیں گی۔ میں ان کے مکان پر  
جاؤں گی! مگر بہنو میری آرزو ہے کہ تم سب بھی چل کر اسلامی  
بزرگوں کے حالات سنو۔

سب۔ بے شک! بے شک ہم ضرور سنیں گی۔  
کنیز فاطمہ۔ سب ڈولیوں کا کہ یہ میرے دوست ہوگا



نہ بیدہ - جزاک اللہ !

کنیز فاطمہ - آج جمعہ ہے - کل ہفتہ پر سوں اتوار ہے - پس  
نوبت کے پہلے پہلے استانی جی کے مکان پر پہنچ جانا - میں بھی  
ٹھیک وقت پر پہنچ جاؤں گی - انشاء اللہ -

سب - ہم سب بھی وقت پر پہنچ جائیں گی - انشاء اللہ -  
اس فیصلے کے بعد تمام لڑکیاں اپنے اپنے گھروں کو چلی گئیں -  
کنیز فاطمہ کے دل میں شوق کی آگ بے طرح بھڑک اٹھی  
تھی - اسے ایک ایک گھڑی دو بھر ہو گئی تھی - اس نے درمیانی  
وقت بڑی مشکل سے گزارا - آخر خدا خدا کر کے ہفتے کی رات  
ختم ہوئی تو کنیز فاطمہ پانچ بجے بستر سے اٹھی - ضرور یا بت سیرمنٹ کر  
وضو کیا - پھر نماز پڑھی - اس کے بعد قرآن شریف کی تلاوت میں  
مصروف ہوئی اور آٹھ بجے اس نے فارغ ہو گئی -

اسی وقت سے اس کی سہیلیوں کی آمد شروع ہو گئی - بعض کو  
اسے بلوانا پڑا - بہر حال جب وہ سب جمع ہو گئیں تو ڈولیاں  
منگائی گئیں اور تمام لڑکیاں ایک کے بعد دوسری سوار ہو کر  
استانی کے مکان کی طرف روانہ ہوئیں -

جب یہ سب لڑکیاں استانی کے مکان پر پہنچیں تو ادھر سے  
کنیز فاطمہ کی ہم جماعت لڑکیاں بھی آئیں - جنہیں دیکھ کر استانی  
نے بڑی خوشی ظاہر کی - انہیں اچھے فرشتے پر بٹھایا - اور پھر



ثابت وغیرہ سے ان کی تواضع کی۔

اب استانی ایک قالین پر بیٹھ گئیں اور لڑکیاں ان کے سامنے  
اور دہنے بائیں۔ آخر کار استانی نے تقریر شروع کر دی۔

استانی۔ پیاری لڑکیو! میں تمہارا یہ دینی شوق دیکھ کر بہت خوش  
ہوں! یہ مبارک فال ہے کہ تم نے اپنی چھٹی اور کھیل تفریح کا وقت  
اس نیک کام میں خرچ کرنے کا ارادہ کیا مجھے سب سے پہلے تم سے یہ  
کہنا ہے کہ اگر میں بھی محض کسی سرکاری مدرسہ میں پڑھتی تو اس وقت  
تمہیں صحابائے کرام کے حالات کچھ نہ بتا سکتی۔ کیونکہ خود ہی ان سے  
ناواقف ہوتی۔ لیکن خدا کا لاکھ لاکھ شکر ہے کہ مجھے اپنے میکے نیز  
سسرال میں دینی کتابوں کے مطالعہ کا موقع ملا۔ میں نے اسلامی  
تاریخ، خصوصاً خلفائے راشدین کے حالات کا مطالعہ خوب غور سے  
کیا۔ پس اسی کی بدولت میں آج تمہیں ان بزرگوں کے حالات بتانے  
کے قابل ہوں۔ یہ بات کچھ کم افسوسناک نہیں ہے کہ مدرسوں میں ایسی  
تعلیم کا انتظام نہیں ہے۔ اور تو اور اسلام یہ مدارس میں بھی اس کا  
سعقول بندہ ولبت نہیں!

خیر اب میں اصل بات پر آتی ہوں۔ چونکہ یہ ناممکن ہی کہ چاروں  
خلفائے راشدین کے حالات آج ہی بیان کیے جاسکیں۔ لہذا آج میں صرف خلیفہ  
اول حضرت ابو بکر صدیق رضی اللہ عنہ کے حالات تمہیں سناؤں گی۔  
لڑکیاں۔ بہت خوب سنائیے۔



## حضرت ابو بکر صدیق رضی اللہ عنہ خلیفہ اول

استثنائی پیشوا رسول مقبول صلی اللہ علیہ وسلم کے اول خلیفہ حضرت ابو بکر صدیق رضی اللہ عنہ اپنے حسب و نسب اور ذاتی خوبیوں کی وجہ سے اس قابل تھے کہ یہ اعلیٰ منصب ان کے سپرد کیا جاتا۔ چنانچہ ایسا ہی ہوا۔ حضرت ابو بکر رضی اللہ عنہ قبیلہ قریش کے خاندان بنی تمیم اور حضرت امیہ کی نسل سے تھے۔ قریش کے دسوں قبیلے عرب بھر میں ممتاز سمجھے جاتے تھے جس کی ایک وجہ یہ بھی تھی کہ وہ زمانہ جاہلیت قبل اسلام میں بھی نشانہ کعبہ کے متولی تھے۔

خاندان بنو تمیم زمانہ جاہلیت میں دیوانی اور فوجداری مقدمات کا فیصلہ کیا کرتا تھا۔ تاوان اور دیت کا محکمہ اسی کے سپرد تھا اور یہ اس بات کا ثبوت ہے کہ یہ قبیلہ دیانت دار تھا اور قوم کو اس کا ہر طرح اعتبار تھا۔

کیش فاطمہ کیا ان کا نام اسلام لانے سے پہلے بھی یہی تھا؟ استثنائی نہیں! پہلے ان کا نام عبد الکعبہ تھا۔ بعد میں عبد اللہ ہوا۔ آپ کا لقب عتیق تھا مگر صدیق زیادہ مشہور ہے۔ صدیق کے معنی سچا اور عتیق کے معنی جہیمہ اور آزاد وغیرہ ہیں! صفیہ۔ اور آپ کے والد کا اسم مبارک کیا تھا؟ اور والدہ کا؟



استثانی۔ آپ کے والد کا نام ابی قحافہ بن عامر اور والدہ  
 ماجدہ کا نام سکی تھا جو صخر بن عمرو کی دختر اور قحافہ کی چچا زاد بہن  
 تھیں۔ ابی قحافہ کا اصل نام تغامہ تھا۔ یہ فتح مکہ کے دن مسلمان  
 ہوئے اور رسول کریم نے آپ کا نام عثمان رکھا۔ آپ ہجرت کے  
 بعد مدینے آئے اور زمانہ وفات ۳۷ھ تک وہیں رہے۔ ستاونے  
 (۹۷) سال عمر پائی۔ فرزند کی خلافت کا زمانہ دیکھا۔  
 رقیہ کیا یہ صحیح ہے کہ سب سے پہلے حضرت ابو بکر صدیق ہی  
 ایمان لائے؟

استثانی: ہاں یہ سچ ہے۔

حسینہ۔ مگر میں نے تو سنا ہے کہ پہلے حضرت علیؓ ایمان لائے تھے؟  
 ساطانہ۔ اور میری والدہ کل فرما رہی تھیں کہ سب سے پہلے رسول  
 مقبول کی پاک زوجہ حضرت خدیجہ الکبریٰ نے توحید کا اقرار کیا اور  
 حضرت کو رسول مانا۔

استثانی۔ یہ سب کچھ سچ ہے۔ اب تم یہ سمجھ لو کہ بچوں میں سب  
 سے پہلے حضرت علیؓ جو اوفیٰ میں حضرت ابو بکر صدیق اور عورتوں  
 میں حضرت خدیجہؓ داخل اسلام ہوئیں  
 کنیز قاطمہ۔ کیا حضرت ابو بکر کے اسلام لانے سے پہلے زمانہ کا  
 حال بھی کتابوں میں لکھا ہے؟

استثانی۔ ہاں اور میں پہلے تھیں وہی بتانا چاہتی ہوں تاکہ



حالات سلسلہ وار رہیں۔

سلطانہ۔ فرمائیے !

استمائی حضرت ابو بکرؓ مکہ معظمہ میں کپڑے کی تجارت کرتے اور خوش حال تھے۔ آپ اس وقت بھی حلیمہ بامروت سحی۔ رحمہ دل اور پاک دامن تھے۔ آپ نے ان ایام میں بھی شراب نہیں پی۔ آپ نہایت راست باز تھے۔ اسلام لانے کے بعد ان کی خوبیاں اور بھی چمک اٹھیں۔ جب ابتدائیں رسول اللہؐ نے اسلام حضرت ابو بکرؓ کے روبرو پیش کیا تو ان کے مذاق سلیم نے اسے فوراً قبول کر لیا۔ اس وقت حضور علیہ الصلوٰۃ والسلام نے فرمایا کہ :-

میں نے جسے اسلام کی دعوت دی وہ اس میں تامل کرتا

رہا۔ مگر ابو بکرؓ نے فوراً قبول کر لیا !

اور یہ آپ کی بہت بڑی فضیلت اور بزرگی ہے !

ایک اور حدیث حضرت ابو بکر صدیقؓ کی فضیلت کا زبردست

ثبوت ہے جس کا مضمون یہ ہے :-

ابو بکرؓ سے زیادہ افضل کوئی انسان (نبی کریمؐ کے سوا)

ایسا نہیں ہوا جس پر سورج طلوع ہوا ہو یا غروب ہو۔

کنیز قاطمہؓ۔ غالباً اسلام لانے کے بعد انھوں نے رسول اللہؐ

اسلام اور مسلمانوں کی بڑی خدمت کی ہوگی۔

استمائی۔ بے شک ! ادب میں یہی بتانا چاہتی ہوں۔



رقیہ - فرمائیے !

استثنائی - حضرت ابو بکر مسلمان ہونے کے زمانے سے لے کر وفات تک برابر دینی خدمات میں مصروف رہے۔ آپ نے آغا ز ہی سے تبلیغ کا خیال رکھا۔ چنانچہ آپ ہی کی تبلیغ سے عثمان غنی - زبیر عبد الرحمن بن عوف - طلحہ - سعد بن ابی وقاص وغیرہ دولت اسلام سے مالا مال ہوئے۔

کنیز فاطمہ - کیا عربوں نے دین اسلام کی مخالفت کی ؟  
استثنائی - مخالفت نہیں سخت مخالفت کی۔ مکہ کے مشرکوں نے الگ الگ اور کمیٹیاں بنا بنا کر رسول مقبولؐ۔ ان کے اصحاب اور نو مسلموں کو ہر رنگ میں ستایا۔ بنی امیہ اور ان کی پاک تعلیم کی سبھی اڑائی۔ تاکہ عرب ان سے نفرت کریں۔ رسول اور مسلمانوں کو تکلیفیں دے کر تبلیغ سے باز رکھنے کی کوشش کی۔ انھیں ڈرایا دھمکایا۔ نو مسلموں کو خوب زد و کوب کیا۔ تاکہ وہ مرتد ہو جائیں اور دوسرے عرب اسلام نہ قبول کریں۔ ان مشرکوں نے رسول اللہ پر کاہن - شاعر اور دیوانہ ہونے کے الزام لگائے دسواؤ اللہ تک بالآخر خود ہی تردید کی۔ اس کے باوجود وہ رسولؐ کی راہ میں کانٹے بچھا بچھا کر اور دوسرے طریق سے انھیں ستاتے رہے۔ ایک روز بنی امیہ نماز پڑھ رہے تھے کہ اسی اثناء میں ایک شخص آیا اور اپنی چادر کورسی کی طرح بیل دے کر آنحضرتؐ کی گردن



میں ڈالی اور اسے زور زور سے اٹھٹھنا شروع کیا۔ حتیٰ کہ حضورؐ کا  
گلا گھٹنے لگا، خیر گزری کہ ایسے تازک وقت میں حضرت ابو بکر صدیقؓ  
وہاں آ پہنچے اور انھوں نے دشمن کو بڑی مشکل سے دفع کیا۔ لیکن اور  
بہت سے مشرک آ گئے اور وہ سب کے سب حضرت ابو بکرؓ سے چمٹ گئے  
اور ان بے چاروں کو خوب ہی زد و کوب کیا۔

رقیم: آف! آف! وہ لوگ بھی کیسے سنگدل تھے! ۱۹  
استثانی: درندوں سے بدتر! خیر جب رسول اللہؐ سے مسلمانوں  
کی تکلیف نہ دیکھی گئی تو آپؐ نے ان کو ہجرت کا حکم دیا۔ چنانچہ  
بارہ مرد اور چار عورتیں رات کی تاریکی میں چھپ کر حبشہ کی طرف  
روانہ ہوئیں۔ پھر اسی مردوں کو باٹھا شاہ عورتوں کا قافلہ حبش  
کو روانہ ہوا۔ اس کے سردار جعفر طیارؓ آنحضرتؐ کے پیرے بھائی  
تھے۔ چونکہ اب مسلمانوں کی تعداد اور بھی کم ہو گئی۔ اس لیے مشرکین  
نے انھیں کم زور دیکھ کر اور بھی زیادہ ظلم کرنے شروع کر دیے۔ اس  
درمیان میں مدینہ کے کچھ لوگ مسلمان ہو چکے تھے۔ اس لیے حضرتؐ نے  
چند مسلمانوں کو مدینہ ہجرت کر جانے کا حکم دیا۔ اس روانگی کے بعد  
آنحضرتؐ کے پاس صرف حضرت ابو بکر صدیقؓ، حضرت علیؓ اور چند  
مسلمان رہ گئے۔ یعنی کوئی زبردست مسلمان مکہ معظمہ میں نہیں رہا  
مشرک اس حال سے خردار ہوئے تو انھوں نے حضورؐ کو شہید  
کر ڈالنے کا ارادہ کیا۔ فیصلہ ہوا کہ تمام مشہور قبیلوں کے سردار



مل کر رسالت مآب کو شہید کریں تاکہ انتقام نہ لیا جاسکے چنانچہ  
مشرک جو افوں نے رات کو حرم نبی کا محاصرہ کر لیا تاکہ جب حضرت  
رسول اللہ صبح کو نماز کے واسطے باہر نکلیں تو اس وقت ان پر حملہ  
کر کے انھیں شہید کر دیا جاسے۔

صفیہ - تو یہ تو بہ مکہ کے مشرک بھی کس قدر خونخوار اور دشمن  
حق تھے!

استمائی - کچھ نہ پوچھو! مگر مشیت ایزدی کچھ اور تھی۔ چنانچہ  
آنحضرت کو بھی اس خونی سازش کی خبر ہو گئی۔ اور آپ نے بھی  
ہجرت کا ارادہ کیا۔ حضرت علیؓ سے فرمایا کہ تم میری بجائے میرے  
بستر پر سو جاؤ اور خود سورہ یسین کی تلاوت فرماتے ہوئے دشمنوں  
کے پاس سے نکل گئے۔ ان میں سے کسی کی بھی نگاہ آنحضرت پر  
نہیں پڑی۔ حتیٰ کہ حضور حضرت ابو بکر صدیقؓ کے مکان پر جا پہنچے  
یہ واقعہ ۲۷ صفر ۱۲ھ بمطابق ۱۲ ستمبر ۶۲۲ء کا ہے۔

حضورؐ نے ہجرت کے واسطے فرمایا تو حضرت ابو بکر صدیقؓ بھی سفر کے  
واسطے مکر باندھنے لگے۔ رستے میں کھانے کے لیے ستوتھیلیوں

میں بھر لیے۔ اب آج کا منہ باندھنے کو رستی نہیں ملتی تو ابو بکر

صدیقؓ کی کم سن صاحبزادی اسماءؓ اپنا مکر بند پھاڑ کر کھیلیوں کا منہ

بند کرتی ہیں۔ اس پر رسول اللہ انھیں ذات النطاقین کا خطاب

عنایت کرتے ہیں۔ صدیقؓ اور راہ دور اندیشی اپنی تمام نقدی بھی



ساتھ لے لیتے ہیں اور اس کے بعد ہر دو اصحاب اندھیرے اندھیرے  
 ہی مکہ کی آبادی سے باہر نکلتے ہیں۔ پانچ میل مسافت طے کرتے  
 اور کوہ ثور کی چڑھائی چڑھتے ہیں تو جناب رسالت مآب  
 کا پاؤں زخمی ہو جانے سے آگے قدم اٹھانا دشوار ہو جاتا ہے  
 یہ دیکھ کر صدیق اکبر رسول اللہ کو اپنے کندھے پر اٹھا کر غار  
 ثور کے وہاں تک لے جاتے ہیں۔ پھر حضرت کو باہر پھیرا کر صدیق  
 غار کے اندر جا کر اسے خوب صاف کرتے ہیں اور اس کے  
 سوراخ اور شکاف وغیرہ اپنے کپڑے پھاڑ پھاڑ کر بند کرتے  
 ہیں اس کے بعد حضرت کو اندر لاکر آرام سے لٹا دیتے ہیں۔  
 کنیز فاطمہ۔ اللہ اللہ حضرت ابو بکر صدیق نے کیسے نازک  
 موقع پر آفتاب رسالت کی حفاظت اور خدمت کی !

رقیم۔ اتنی ہی بات اُن کی فضیلت تسلیم کرانے کے واسطے کافی ہے۔  
 استثنائی۔ بے شک! حضرت ابو بکر غار کے اندر آنحضرت کی  
 حفاظت سے ایک لمحہ بھی غافل نہیں ہوئے۔ ان کی آنکھ ایک  
 لحظہ کو بھی نہیں پٹی بلکہ ہمدردی کے آنسو بہاتی رہی۔ غار کا ایک  
 سوراخ شاید بند کرنے سے رہ گیا تھا۔ ابو بکر نے یہ دیکھا تو  
 اپنا پاؤں اس پر جما دیا۔ ایک سانپ نے سوراخ سے اُنکے  
 پاؤں میں ڈس لیا جس کی وجہ سے سخت درد ہوا۔ مگر آپ ضبط  
 کیے رہے جنبش تک نہ کی۔ کیونکہ رسول کریم آپ کے زانو پر سر



رکھے سو رہے تھے تاہم شدت درد سے آپ کے آنسو جو ٹپکے  
تو وہ حضور رسالت مآب کے روئے مبارک پر پڑے۔ جن سے  
آن کی آنکھ کھل گئی وجہ معلوم ہوئی تو حضور نے اپنے دہن مبارک  
کا لعاب زخم پر لگا دیا جس سے درد جاتا رہا۔ یہ واقعہ حضرت  
ابوبکر صدیق کی غیر معمولی وفاداری اور ایثار کے ثبوت میں  
پیش کیا جاسکتا ہے جس کی نظر دوسری جگہ نہیں مل سکتی۔

اے سید! اے یار غار! اے صدیق مامور۔ آپ حقیقت  
میں خوبیوں کے مجموعہ اور وفاداری کے مخزن ہیں۔ دوست بیشک  
یاروں کی خدمت کرتے ہیں لیکن آپ کی مانند کون دانستہ اذہر  
کے سنہ میں پاؤں ڈال دیتا ہے۔ ہاں یہ فضیلت صرف آپ ہی  
کو حاصل ہے۔

کنیز فاطمہ۔ سبحان اللہ! کیسے بزرگ تھے حضرت ابوبکر صدیق!  
رضی اللہ تعالیٰ عنہ۔

استثانی۔ رسول اللہ نے غار کے اندر کئی روز قیام فرمایا  
اس اثنائے میں مشرک انہیں تلاش کرتے رہے مگر کچھ فائدہ  
نہیں ہوا۔ ان دنوں حضرت ابوبکر کی بیٹی اسماء اندھیری رات  
میں آنحضرت کے واسطے گھر سے کھانا لاتی رہیں اور صدیق کے  
فرزند عبد اللہ آکر ضروری خبریں بتا جایا کرتے تھے۔ اسی طرح  
حضرت ابوبکر کا چرواہا عامر بن نبیرہ حضرت عائشہ کے بھائی کا



غلام، غار ٹور پر بکریاں لاتا اور کافی دودھ دے جایا کرتا تھا۔  
 ریوڑس کے آنے جانے سے استہوا وغیرہ کے آنے جانے کے نقش قدم  
 بھی مٹ جاتے تھے اور دشمن حضرات کا سراغ نہ پا سکتے تھے۔  
 الخضر ایسے نازک وقت میں حضرت ابوبکر اور ان کی خاندان  
 نے رسول اللہ اور اسلام کی جان نثارانہ خدمت کی۔ جان و  
 مال حاضر کر دیا۔ اسی لئے اس سعادت اور فضیلت میں کوئی فرد  
 اور خاندان حضرت ابوبکر کے برابر نہیں ہے !

رقیم۔ واقعی حضرت ابوبکر نے اپنا مال اور اپنے عزیزوں کی  
 جان تک حضور رسالت مآبؐ کے واسطے خطرے میں ڈال دی  
 تھی۔ پھر اس سے بڑھ کر قربانی اور کیا ہو سکتی ہے سبحان اللہ !  
 سبحان اللہ !

استہانی۔ آخر کا حضرت رسول کریمؐ یکم ربیع الاول کو غار سیحہ  
 اور اونٹ پر سوار ہو کر مدینے کی جانب روانہ ہوئے حضرت صدیق  
 ہی نے دو اونٹ ہبیا کیے تھے۔ ان کے سوا عامر بن فہیرہ اور  
 عبداللہ بن اریقط نے حضرت کی رفاقت کی۔ ————— بیٹھو !

یاد رکھو کہ حضرت ابوبکرؓ جب سے اسلام لائے اس وقت سے لیکر  
 رسول اللہؐ کے وصال تک برابر خدمت اسلام کرتے رہے آپ کے  
 پاس چالیس ہزار درہم تھے۔ ان میں سے پینتیس ہزار اسلام کی تذر  
 تہیئے اور باقی قلیل رقم سے وفات تک اپنا گزارہ اور تجارت



کرتے رہے۔ آپ نے قیام غار میں جو خدمت کی وہ میں تھیں مفصل  
بتا چکی ہوں۔ اس کے بعد بھی انھوں نے ہر موقع پر رسول اللہ اور  
مسلمانوں کی مدد کی مصیبت سے چھڑایا۔ ہر غزوہ میں شریک ہوئے  
اور رسول اللہ سے ایک گھڑی کے واسطے بھی جدا نہیں رہے۔  
غزوہ بدر میں رسول اللہ کے لئے ننگی تلوار لیے کھڑے رہے تاکہ  
پیشمنوں کا حملہ بچائیں۔ جب کسی نے گستاخی کا ارادہ کیا صدیق  
نے فوراً اسے دفع کیا۔

کمینہ فاطمہ۔ حضرت ابو بکر کی خدمات واقعی بے مثل ہیں جو ان کے  
استقامتی۔ آخر کار وہ وقت قریب آ گیا کہ حضرت رسول اللہ سفر  
آخرت اختیار کریں۔ حضور بستر علالت پر آرام فرمانے لگے۔ وفات  
سے تین دن پہلے اس قدر کمزور ہو گئے کہ نماز نہ پڑھا سکے اور  
حضرت ابو بکر کو اپنی بجائے امام بنایا اور ان کے ساتھ بیٹھ کر نماز  
ادا کی۔ اگلے روز آپ نے صدیق کے پیچھے نماز پڑھی اور آخر کار ۱۲  
ربیع الاول ۱۱ھ کو حضور اقدس نے رحلت فرمائی۔ اس وقت  
حضرت ابو بکر حاضر نہ تھے بلکہ ایک ضروری کام سے اپنے گھر گئے  
ہوئے تھے۔ اس حادثہ کی اطلاع ہوئی تو فوراً تشریف لائے اور  
مسلمانوں کو سخت بے چین پایا۔ وہ لوگ اس خیال میں تھے کہ رسول اللہ  
ہمیشہ دنیا ہی میں رہیں گے! حضرت عمرؓ کا بھی یہی خیال تھا۔ پس  
حضرت ابو بکر نے یہ رنگ دیکھ کر ایک مختصر مگر معنی خیز تقریر کی۔



فرمایا کہ :-

”محمدؐ کی عبادت کرنے والے سمجھ لیں کہ آپؐ نے بحکم  
خداے تعالیٰ وفات پائی۔ لیکن اللہ تعالیٰ کو بندوں  
کو معلوم رہے کہ وہ حیاتِ قیوم ہے اور ابد الابد تک  
زندہ رہے گا۔“

اس کے بعد صدیق نے ایک آیت تلاوت فرمائی جس کا ترجمہ یہی کہ  
”محمدؐ خدا کے رسول ہیں۔ ان سے پہلے بھی خدا کے  
بہت سے رسول گزر چکے ہیں۔ پس اگر یہ وفات پا جائیں  
یا شہید ہو جائیں تو کیا تم اپنے دین سے پھر جاؤ گے؟“  
مسلمان بے سن کر وفات رسول کے قائل ہو گئے۔ اور تجہیز و تکفین کا سامان  
کرنے لگے۔ عین اس وقت اطلاع ملی کہ انصار سقیفہ بنی ساعدہ میں  
جمع ہو کر اپنے میں سے ایک شخص کو رسول اللہؐ کا جانشین یعنی خلیفہ  
بنانے والے ہیں۔ حضرت ابو بکرؓ اور حضرت عمرؓ یہ خبر سن کر اُدھر گئے۔  
معلوم ہوا کہ سعد بن عبادہؓ کو خلیفہ بنایا جا رہا ہے۔ مگر ہاجرین نے  
انہیں روکا تو وہ خاموش ہو گئے۔ اس وقت حضرت صدیقؓ نے  
ایک تقریر کی جس کا خلاصہ یہ ہے کہ انصار کی فضیلت میں کلام نہیں  
مگر خیال رہے کہ ہاجرین میں بڑی تعداد قریش کی ہے۔ جو دنیاوی  
ثروت اپنے حسب و نسب نیز قرابت رسول اللہؐ کی وجہ سے افضل  
والی ہیں اسی لئے میں آپؐ کو مخلصانہ مشورہ دیتا ہوں کہ آپؐ یا تو



حضرت عمرؓ کو خلیفہ منتخب کیجئے یا ابو عبیدہؓ کو۔ یہ سن کر ایک انصاری  
 بولے کیوں نہ ایک انصاری اور ایک ہماجر دو آدمی انتخاب کیئے  
 جائیں۔ بات بڑھنے لگی تو حضرت عمرؓ نے جلد فیصلہ ہو جانے کی غرض  
 سے حضرت ابو بکرؓ سے فرمایا کہ۔ آپ اپنا ہاتھ پھیلائیے میں بیعت  
 کرتا ہوں۔ چنانچہ انھوں نے فوراً بیعت کر لی۔ بشیر بن سعد انصاری  
 نے ان کی تقلید کی اور اس کے بعد تمام اصحاب نے حضرت صدیق  
 کو خلیفہ تسلیم کر لیا۔ اس موقع پر حضرت علیؓ کرم اللہ وجہہ نے جو کچھ  
 فرمایا وہ یاد رکھنے کے قابل ہے۔ آپ نے حضرت ابو بکرؓ سے بیعت  
 خلافت کرتے ہوئے خوب بات کہی۔

کنیز فاطمہؓ آپ نے کیا فرمایا؟  
 استانی۔ فرمایا کہ۔

جب رسول اللہؐ نے حضرت صدیق کو امامت کا حکم دیا تھا  
 تو میں غیر حاضر نہ تھا اور نہ بیمار بلکہ موجود تھا اس لیے ہم پر  
 فرض ہے کہ جسے حضور صلعم نے ہمارے دین کے لیے پسند کیا  
 ہم اسے دنیا کے واسطے بھی پسند کریں۔

الغرض اس طرح نا اتفاقی اور اختلاف بلکہ خانہ جنگی کا خاتمہ ہو گیا اور  
 ایک بہت بڑا فتنہ اٹھتے اٹھتے رہ گیا۔ پس حضرت صدیق نے اس وقت  
 اسلام کی تہایت عظیم الشان خدمت انجام دی۔  
 سکینہؓ۔ انصار اور ہماجر سے کیا مراد ہے؟



استثانی۔ جو سلمان مگر عظمہ سے ہجرت کر کے مدینہ شریف آئے۔  
وہ ہجرا جرین کہلائے اور مدینہ کے جن مسلمانوں نے ہجرا جرین اور رسول اللہ  
کی مدد کی وہ انصار کہلائے۔

سکینہ۔ خوب !

استثانی۔ اب میں تمہیں بتاؤں گی کہ حضرت صدیق اکبرؓ نے خلیفہ  
ہونے کے بعد کیا کیا خدمت کی۔

کنیز فاطمہ۔ فرمائیے !

استثانی۔ آپ کے اہم کارنامے۔ مرتدین کا کامیاب مقابلہ  
اور عراق و شام کی فتوحات ہیں جن کی تفصیل میں تمہیں سنائی ہوں  
رقیہ۔ ارشاد کیجئے !

استثانی حضور علیہ الصلوٰۃ والسلام کے انتقال فرماتے ہی عرب  
میں ایک فتنہ اٹھا۔ تمام قبیلوں نے زکوٰۃ دینے سے انکار کر دیا۔  
اور کئی لوگ جھوٹ موٹ نبوت کا دعوے کر بیٹھے۔ چنانچہ مسئلۃ الکذاب  
اور الاسدی (معاذ اللہ) بنی بن بیٹھے۔ بہت سے قبیلوں نے  
زکوٰۃ دینے سے انکار کر دیا۔ کیونکہ وہ اسے خراج سمجھ کر اس کی  
ادائیگی اپنی ہتک سمجھتے تھے۔

خلیفہؓ اولؓ کو ایک اور مرحلہ درپیش آیا حضور رسول اللہ  
نے وفات سے کچھ پہلے حجابین کا ایک لشکر شام کی طرف بھیجنے کے  
واسطے مرتب کیا تھا اور اس کے سردار نوجوان اسامہ بن زیدؓ تھے۔



ہوئے تھے لشکر حضور کی علالت اور پھر وفات کی وجہ سے نہ روانہ ہو سکا۔ مگر حضرت صدیق نے خلیفہ ہوتے ہی ارادہ بنوی کو پورا کرنا چاہا۔ مگر قبائل کے ارتداد کی وجہ سے بعض مسلمانوں نے اس کی مخالفت کی۔ تاہم خلیفہ مستقل رہے اور فرمایا کہ ارادہ بنوی کی تعمیل میرا فرض ہے۔ لشکر کی روانگی کا فیصلہ ہو گیا تو بعض صحابہؓ نے حضرت اسامہ کی سرداری پر اعتراض کر کے مطالبہ کیا کہ بن رسیدہ سردار دیا جائے۔ مگر حضرت صدیق کی حکمت عملی نے یہ مرحلہ بھی نہایت خوش اسبوبی سے طے کر دیا۔

کنیز فاطمہ۔ کس طرح آپ نے اس موقع پر کیا کیا؟ ذرا فرمائیے تو؟

استثنائی خلیفہ شکر کی روانگی کے وقت موقع پر تشریف لے گئے تو اسامہ سے دور تک باتیں کرتے چلے گئے۔ اسامہؓ سوار تھے اور خلیفہؓ پیدل۔ نوجوان سپہ سالار نے اصرار کے ساتھ خود پیدل چلنے کی اجازت مانگی۔ مگر آپ نے انھیں اس سے باز رکھا اور فرمایا کہ مجھے بھی راہ خدا میں اپنے قیم گمراہ کو وہ کرنے کی سعادت حاصل کرنے دو! یہ دیکھ کر سب و نسب پر فخر کرنے والے انصار کے خیالات بھی درست ہو گئے اور آنکھوں نے اس کے بعد اسامہ کی سپہ سالاری پر اعتراض نہیں کیا اور اس طرح آپ کی دانشمندی نے ایک مشکل حل کر دی۔

حضرت صدیق اکبرؓ نے مجاہدین کی روانگی کے وقت جو ہدایات



سہ سالار اور فوج کو فرمائیں ان میں سے بعض یہ ہیں ۔  
 "خیانت اور فریب سے کام نہ لینا ۔ زیادتی نہ کرنا ۔ ناک  
 کسی کی نہ کاٹنا ۔ لڑکوں ۔ عورتوں اور بوڑھوں کو ہرگز قتل  
 نہ کرنا ۔ کھیتوں اور باغوں کو نہ اجاڑنا ۔ نہ کہیں آگ لگانا  
 عبادت گاہوں اور عبادت گزاروں سے کچھ نہ کہنا  
 جا فورے ضرورت ہلاک نہ کرنا اور سنت رسول اللہ کی  
 پیروی اپنا فرض سمجھنا"

آج بہت سی قومیں دعویٰ کرتی ہیں کہ وہ خونریزی کے خلاف اور  
 انسانی حقوق کی محافظ ہیں ۔ لیکن ان کی تاریخ ماضی و حال صدیقی  
 روایات سے خالی ہیں ۔ بلکہ دنیا دیکھ رہی ہے کہ شائستہ یورپین قومیں  
 آج بھی غیر مسلح آبادی پر ہتھیار چلاتیں ۔ ہوائی جہازوں سے بم گراتیں  
 اور بچوں ۔ عورتوں اور بوڑھوں کا بھی خیال نہیں کرتیں ۔  
 رقیہ ۔ کتنے افسوس کی بات ہے ۔ دعوے ایسے ایسے اور عمل خاکس نہیں  
 کنیڑ فاطمہ ۔ بڑے دعووں سے ہوتا کیا ہے ۔ دنیا کو دھوکا نہیں  
 دیا جاسکتا ۔

سکینہ ۔ ہاں تو استانی جی ! شام کو لشکر بھیجنے کا نتیجہ کیا نکلا ؟  
 استانی ۔ مجاہدین فتوحات حاصل کر کے چالیس روز بعد  
 واپس آئے ۔ دوسری حدیث میں ہے کہ ستر روز بعد آئے ۔ بہر حال  
 وہ کامیاب واپس ہوئے ۔ چنانچہ کثیر مال غنیمت ساتھ لائے ۔



صفدرہ - استانی جی! آپ نے فرمایا تھا کہ عربی قبیلے مرتد ہو گئے تھے تو کیا انھوں نے اسلام چھوڑ دیا تھا؟

استانی نہیں انھوں نے صرف زکوٰۃ دینے سے انکار کیا تھا اس لیے مرتد سمجھے گئے اور اہل لفظ کے صحیح معنی یہی ہیں۔

کنیز فاطمہ یگر آج کل بہت سے امیر مسلمان زکوٰۃ ادا نہیں کرتے تو کیا وہ بھی مرتد ہیں؟ استانی جی!

استانی زیہ تو بالکل صاف بات ہے۔ قرآن - حدیث اور خلیفہ اول کا فیصلہ ناطق ہے! خدائے تعالیٰ ہندوستانی مسلمان امیروں کو نیک توفیق دے کہ وہ اپنا بھولا ہوا فرض ادا کریں!

سب اڑکیاں - آمین!

رقیبہ - اچھا تو مرتدوں کا کیا حشر ہوا؟

استانی - حضرت صدیق اکبر نے مرتدوں کو راہ راست پر لانے کے واسطے بہت بڑی فوج جمع کی۔ چنانچہ اسے گیارہ حصوں میں تقسیم کیا اور گیارہ سردار مختلف اطراف کو مرتدین کے مقابلہ میں بھیجے۔ اس وقت بعض مسلمان کہتے تھے کہ زکوٰۃ پر زیادہ زور نہ دیا جائے! مگر خلیفہ نے فرمایا - یہ ضروری فرض ہے۔ الغرض مرتدوں سے جنگ شروع ہوئی۔ بہت سے مسلمان اور مرتدین میدان میں کام آئے لیکن مسلمان ہر جگہ کامیاب ہوئے اور ان کے دشمن مغلوب حتیٰ کہ جھوٹے بنی بھی مارے گئے۔ اور باقی مرتدوں نے زکوٰۃ ادا کرنے کا



اقرار کیا اور یہ ایک بڑا کام تھا جو حضرت صدیق اکبر کے ہاتھوں پورا ہوا  
 سب لڑکیاں - بے شک! بے شک! خدائے تعالیٰ انھیں  
 جزائے خیر دے!

استمائی - جب اس فتنہ کا دروازہ بند ہو گیا تو مثنیٰ بن حارث  
 نے خلیفہ سے درخواست کی کہ آپ مجھے اجازت دیجیے کہ میں اپنی  
 قوم کا لشکر لے کر عراق پر حملہ کروں۔ مگر خلیفہ نے اس قدر کافی  
 نہ سمجھ کر بڑا لشکر جمع کرنے کا فیصلہ کیا اور سر لشکر مشہور سپہ سالار خالد  
 ابن ولید کو بنایا۔ یہ لشکر روانہ ہوا تو اس نے پہلے ایلہ فتح کیا اور  
 پھر خزیبہ پر جا پڑا۔ جہاں سے بے شمار اسلحہ ہاتھ آئے جو شاہ ایران  
 کسرے نے یہاں کے چند مکانوں میں عربوں کو مرعوب کرنے کے  
 واسطے چھپا دیئے تھے۔ اب مجاہدین دریائے فرات کے کنارے  
 کنارے یلغار کرتے ہوئے آلیس تک جا پہنچے۔ مگر وہاں کے  
 رئیسوں نے مال دے کر صلح اور دوستی کر لی۔ اب لشکر حیرہ جا پہنچا  
 اور وہاں کے سرداروں نے بھی رقم کثیر دے کر صلح کر لی۔ اس کے  
 بعد مجاہدین بابل کی طرف بڑھے اور وہاں زبردست معرکہ ہوا مگر فتح  
 مجاہدین اسلام ہی کو ہوئی اور اس طرح تمام عراق عرب مسلمانوں  
 کے ماتحت ہو گیا۔ یاد رہے کہ یہ پہلی فتح تھی جو مسلمانوں نے عرب سے  
 باہر حاصل کی اور اس کا بہرہ خلیفہ اولؓ ہی کے سر ہے۔

کنیز قاطمہ - بے شک! خدائے تعالیٰ صدیق اکبر کو جزائے خیر دے!



استانی۔ اس وقت خلیفہ کی توجہ ایک آیت شریفہ پر مبذول ہوئی جس کا ترجمہ یہ ہے کہ۔

”جو لوگ ایمان لائیں گے اور نیک کام کریں گے خدا

اُن سے وعدہ کرتا ہے کہ وہ انھیں زمین پر بادشاہ بنادے گا“

خلیفہ نے خیال کیا کہ شام میں تبلیغ کا بھی اچھا میدان ہے اس وقت

وہاں عیسائی بادشاہ کی حکومت تھی مگر بد انتظامی۔ فساد پھیلے ہوئے

اور رعایا پر ظلم ہو رہے تھے۔ اس لئے خلیفہ نے ادھر حجاج بن یوسف کا لشکر

بھیجا ضروری سمجھا۔ چنانچہ آپ نے صفر ۳۱ھ میں عمرو بن العاصؓ

کو کافی فوج دے کر فلسطین روانہ کیا۔ پھر دوسرا علم شریعت کو

عنایت کیا اور اُن کی فوج نے اردن کی طرف کوچ کیا۔ اسی طرح

دمشق اور حمص کو بھی فوجیں بھیجی گئیں۔ ہر طرف تین تین ہزار حجاج بن

روانہ ہوئے۔ لیکن دشمن خلیفہ نے اسی تعداد کی فوجیں ہر جگہ

مدد اور کمک کے واسطے بھی بھیجیں۔ اس کا نتیجہ یہ نکلا کہ ٹھوڑی سی مدت

میں الجزائر۔ آرمینیا اور ایشیا کے کوچک اسلامی جھنڈے کے

پہنچے آگئے۔ روم کے دار الخلافہ کے قریب ہرقل کی ڈیڑھ لاکھ فوج

سے مقابلہ ہوا۔ خلیفہ نے یہ معلوم کر کے خالد بن ولید کو عراق سے

ادھر بھیجا ابھی جنگ شروع نہیں ہوئی تھی۔ آخر تمام فوج نے اپنا

سپہ سالار حضرت خالدؓ ہی کو بتالیا اور معرکہ شروع ہو گیا۔ چنانچہ یہ دوک

میں نہایت زبردست مقابلہ ہوا۔ مسلمان نہایت دلیری اور جانبازی



سے لڑے۔ ان میں سے تین ہزار شہید یا مجروح ہوئے۔ تاہم دشمن کو شکست فاش دی اور شام میں مسلمانوں کی زیر دست حکومت قائم ہو گئی۔ عیسائی حکومت کا خاتمہ ہو گیا۔ وہاں کی رعایا مسلمانوں سے بہت خوش ہوئی۔

یاد رہے کہ اس جنگ میں مسلم خاتونوں نے بھی حصہ لیا جو زخمی عجاہدین کی تیمارداری کرتی تھیں۔ ایک بار جب حملہ کے زور سے مسلمانوں کے قدم اکھڑ گئے اور ایسا معلوم ہونے لگا کہ وہ بھاگنے والے ہیں تو یہ دیکھ کر ان عورتوں نے خیموں کی چوبیس اکھاڑ اکھاڑ کر ان کے مارنی شروع کیں اور انھیں جوش دلا کر مرنے مارنے پر آمادہ کر دیا۔ ان میں سے بعض نے تو اپنے جوان فرزندوں کی شہادت کی پروا نہ کر کے ان کی بجائے اپنے شوہروں کو بھیجا دیکھو اس زمانہ کی عورتیں جس قدر بہادری تھیں آج کل کے مسلم مرد بھی اس قدر دلیر نہیں خصوصاً ہندوستان کے مسلمان!

کنیز فاطمہ۔ اللہ اللہ وہ کیسا مبارک زمانہ تھا۔ استمائی۔ بچپن اتم نے سنا کہ حضرت ابو بکر صدیق نے کس طرح عرب کی بغاوت فرو کی اور پھر عراق اور شام فتح کئے اور اس طرح اسلام اور مسلمانوں کی شان و شوکت بڑھائی۔

رقیبہ۔ سبحان اللہ۔ سبحان اللہ! استمائی۔ ییلن جمع قرآن کی خدمت بھی بہت بڑی خدمت تھی جو

حضرت صدیق اکبرؓ نے انجام دی۔ ابتدا میں قرآن شریف لوگوں کو زبانِ یاد تھا۔ مگر جنگِ یمامہ میں بہت سے حافظ اور قاری شہید ہو گئے۔ تو حضرت عمرؓ نے خلیفہ سے فرمایا کہ قرآن جمع و مرتب کر کے تحریر کرایا جائے۔ رسول صدیق اکبرؓ کو اس میں تامل ہوا۔ اور آپ نے فرمایا کہ جو کام نبیؐ اللہ نے نہیں کیا وہ میں کیوں کروں؟ لیکن آخر کار آمادہ ہو گئے اور بڑی تحقیق و تلاش سے قرآن کریم مرتب کرایا اور پھر کتابی صورت میں تحریر کرایا۔

ایک روایت میں یہ بھی آیا ہے کہ یہ کام رسول پاکؐ کی حیات مقدس میں ہی ہو چکا تھا۔ یہ تحریری قرآن شریف اول خلیفہؓ کے پاس رہا۔ پھر خلیفہ دوم حضرت عمرؓ کے پاس اور اس کے بعد حفصہ بنت عمرؓ کے پاس۔ پھر اسی کی نقلیں ہو کر دنیا میں پھیلیں۔ کبیر فاطمہ۔ جمع قرآن کا کام واقعی بہت بڑا کام تھا اور نہایت ضروری۔

استثنائی۔ حضرت ابو بکر صدیق اکبرؓ خلیفہ اول میں بے شمار خوبیاں تھیں اور انھوں نے اسلام۔ رسولؐ اللہ اور مسلمانوں کی منتظر خدمات انجام دیں جیسا کہ میں نے انھیں بتایا۔ ان کا اخلاق نہایت اعلیٰ اور وسیع تھا۔ وہ نہایت فصیح و بلیغ خطیب تھے ان کی ریلیں اور چہتیں نہایت قوی ہوتی تھیں۔ ان کے خطبوں میں جا بجا قرآن کریم اور حدیث کے حوالے ہوا کرتے تھے اور اہل عرب کے



نزدیک خطبہ کی سب سے بڑی شان یہی ہے : وہ سب سے پہلے  
ایمان لائے۔ وہ رسول مقبول کے پہلے جانشین اور خلیفہ تھے۔ جمع  
قرآن کے علاوہ بیت المال بھی انھوں ہی نے قائم کیا۔ جس سے  
مسلمانوں کو بڑا فائدہ پہنچا۔ وہی پہلے شخص ہیں جنھوں نے عربوں  
سے خراج حاصل کیا۔ وہ اول درجہ کے سخی تھے۔ چنانچہ انھوں نے  
۳۵ ہزار درہم مسلمانوں پر خرچ کیے۔ بیواؤں اور یتیموں کی مدد کی  
اور نیک کاموں میں سب سے آگے رہے۔

رفیقہ۔ سبحان اللہ! خلیفہ اول کی خوبیاں واقعی شمار سے  
زیادہ ہیں۔ جزاک اللہ۔

استثانی۔ اس کے سوا دو حق پسندی کے شیدائے تھے۔ جب  
عرب قبائل مرتد ہوئے تو بعض مسلمانوں کی رائے تھی کہ ان کے  
ساتھ نرمی کی جائے۔ کیونکہ وقت نازک تھا۔ دشمن چاروں طرف  
سے سراٹھارہے تھے۔ پس خلیفہ کو مشورہ دیا گیا کہ ان لوگوں کو فی الحال  
نہ چھیڑو۔ لیکن اس بہادر خلیفہ نے کامل استقلال دکھایا۔ فرمایا کہ  
اگر مجھے دنیا بھی چھوڑ دے تو میں مرتدوں سے اس وقت تک جنگ  
کر رہا جاؤں گا جب تک وہ زکوٰۃ نہ ادا کریں! اور آپ نے اس پر  
عمل بھی کیا جس کا مبارک نتیجہ نکلا۔ سرکشی کا خاتمہ ہو گیا۔ دشمن ڈر گئے  
ورنہ خدا جانے کیا ہو جاتا۔ وقت نازک اور خطرہ درپیش تھا۔ بہر حال  
حضرت ابو بکر کی اولوالعزمی۔ استقامت اور دراندیشی نے

مسلمانوں کو آنے والی مصیبت سے بچا لیا اور یہ ان کا بہت بڑا احسان ہے۔

کنیز فاطمہ - بے شک بہت بڑا احسان ہے۔

استثانی - خلیفہ اول مقدموں کا فیصلہ جس طرح کیا کرتے تھے

وہ بھی قابل تعریف ہے۔ آپ پہلے قرآن کریم سے رجوع کرتے۔ اور اگر وہاں صاف حکم نہ ملتا تو پھر معلوم کرتے کہ رسول اللہ نے ایسے معاملہ کا کیا فیصلہ کیا تھا۔ اور آپ بھی سنت کی پیروی فرماتے۔ لیکن اگر حدیثوں سے مطلب نہ نکلتا تو پھر مسلمانوں سے پوچھتے تھے کہ تم میں سے کسی کو یا دہر تو بتاؤ کہ جناب رسالت پناہ نے ایسے مقدمہ کا فیصلہ کیا کیا تھا اور اگر کوئی بتاتا تو اسے شکر یہ کے ساتھ قبول و اختیار کر لیتے۔ ورنہ مسلمانوں کی کثرت رائے سے فیصلہ کرتے۔ حدیثوں میں لکھا ہے کہ حضرت صدیق نے کبھی کوئی فیصلہ صرف اپنی رائے سے نہیں کیا۔ اس کی وجہ یہ تھی کہ ان کے دل میں خدا کا خوف تھا اور وہ اسلام اور مسلمانوں کی بھلائی چاہتے تھے۔

صفیہ - واقعی!

استثانی - وہ صحیح معنوں میں عابد و زاہد تھے۔ وہ قانع و صابر

اور غیور تھے اور حرص و طمع کے دشمن۔ وہ کسب حلال یعنی تجارت سے روزی حاصل کرتے تھے۔ اس کی آمدنی سے آنکھوں نے اپنا



اور اپنے خاندان کا بھی گزارہ کیا اور مسلمانوں کی بھی مدد کی۔ بس وہ اسی قسم کے عابد و زاہد تھے۔ پھر جب وہ خلیفہ ہوئے اور ان کا تمام وقت اس میں صرف ہوا اور آپ تجارت وغیرہ نہ کر سکے تو آپ کا وظیفہ بیت المال سے مقرر کیا گیا۔ مگر بہت تھوڑی رقم یعنی اس قدر کہ جس میں ایک معمولی ہاجر گزارہ کر سکے یعنی صرف سو روپیہ روز۔

رقیب۔ خوب !

استثانی۔ حضرت ابو بکر صدیق نے سات غلام خرید کر آزاد کیے یہ وہ لوگ تھے جن پر مکہ کے مشرک بے حد ظلم و ستم کرتے تھے۔ رسول اللہ کے مؤذن بلال۔ عامر بن نبیرہ۔ ابونافع۔ مرہ بن ابی عثمان سلیمان بن بلال بڑی کو خلیفہ اول ہی نے آزاد کرایا۔ علاوہ ازیں صفیہ اور آمنہ کنیز کون کو بھی آزاد دی بخشی !

کنیز فاطمہ۔ واہ کیسے نیک بندے تھے۔

استثانی۔ حضرت ابو بکر اپنے والد کی زندگی ہی میں خلیفہ ہوئے اور یہ بھی آپ کی خصوصیت ہے۔ آپ ہی نے قرآن کریم کو خطاب مصحف دیا۔ آپ حافظ قرآن تھے۔ آپ وحیہ و خوبصورت تھے آپ کا جسم اکہرا اور رنگ گورا تھا۔ رخسار ہلکے۔ چہرہ شگفتہ۔ پیشانی بلند۔ آنکھیں ذرا اندر دھنسی ہوئیں۔ سر کا اگلا حصہ بالوں سے خالی تھا۔ آپ ہمدی یا کسم کا خضاب لگایا کرتے تھے۔

آپ کبھی کسی کے ساتھ ترشرونی اور کج خلقی سے پیش نہیں آئے اور آپ سے زمانہ جاہلیت میں بھی کوئی بدی نہیں ہوئی۔ آپ جب پیدا ہوئے تو آپ کی والدہ آپ کو خانہ کعبہ میں لے گئیں اور کہا کہ الہی یہ بچہ موت سے عقیق یعنی آزاد رہے۔ آپ کے لقب عقیق کی ایک وجہ یہ بھی بتائی گئی ہے۔ رسول اللہ نے ایک بار فرمایا کہ ابو بکر آتش و دوزخ سے آزاد ہیں۔ اس کے بعد ان کا لقب عقیق پڑ گیا۔ عقیق کے معنی خوبصورت کے بھی ہیں۔

رفیقہ۔ ایسے ہی بندے جنتی ہوتے ہیں۔  
استثنائی۔ بعض صدیقوں میں آیا ہے کہ آپ کو لوگ ایام جہالت میں بھی صدیق کہتے تھے۔ کیونکہ آپ نہایت راست باز تھے۔ مگر یہ لقب معراج کے بعد زیا وہ مشہور ہوا جب آپ نے اس کا یقین اور تصدیق کی اور مشرکین کو ڈانٹ بتائی جو رسول اللہ کی سنہی اڑاتے تھے دعاؤ اللہ

صفیقہ۔ واہ ان کی بات ایمانی کتنی زبردست تھی۔  
استثنائی۔ حضرت علی کرم اللہ وجہہ سے کسی نے کہا کہ حضرت ابو بکر کا کچھ حال بیان کیجئے تو آپ نے فرمایا کہ۔

ابو بکر وہ شخص ہیں کہ خدا نے ان کا نام صدیق رکھا۔ جبریل اور رسول خدا کی زبان مبارک سے صدیق کہلوایا۔ وہ نمازوں میں نبی اللہ کے خلیفہ بنے اور رسول اللہ



جس شخص کے لیے دینی معاملے میں راضی ہوئے۔ ہم ان سے  
دنیا کے لیے بھی رضا مند ہو گئے۔

کنیز قاطمہ۔ کتنا صحیح اصول اور قاعدہ ہے !

استثنائی۔ حضرت ابو بکر صدیق رسول اللہ کی ولادت سے دو سال  
دو ماہ بعد دنیا میں آئے۔ دوسری روایت میں آیا ہے کہ خلیفہ اول  
کی عمر آنحضرت سے کچھ زیادہ تھی۔ آپ اپنی قوم میں مال دار۔ صاحب  
مروت و احسان تھے۔ عزیزوں کی مدد۔ گم شدہ کی تلاش۔ ہمانوں  
کی تواضع اور سختی برداشت کرتے تھے۔ وہ ایام جاہلیت میں قریشی  
رئیس تھے اور قریش کے معاملات سے بخوبی واقف تھے۔ قوم ان سے  
مشورہ لیا کرتی اور انھیں عزیز رکھتی تھی۔ مگر وہ اسلام لانے کے بعد  
صرف اسلام کے ہو رہے اور سب کچھ چھوڑ دیا۔ قوم بھی ان کی دشمن  
ہو گئی۔ مگر خدا راضی ہوا۔

صفدرہ۔ کیسی زبردست قریانی ہے !

استثنائی۔ آپ ان گیارہ اشخاص میں سے ایک تھے جن کو زمانہ  
جاہلیت اور اسلام میں بھی شرف حاصل رہا۔

... وہ زمانہ جاہلیت میں بھی بڑے پارسا تھے۔ اپنے  
اس زمانہ میں بھی شعر نہیں کہا۔ شراب نہیں پی۔ ایک صحابی نے اسکی  
دجہ آپ سے پوچھی تو فرمایا کہ میں یہ پسند نہیں کرتا کہ میرے بدن سے  
بدبو آئے اور مروت جاتی رہے۔ شراب پینے سے بدبو آنے لگتی اور مروت

کا مادہ جاتا رہتا ہے! جب اس بات کا ذکر حضرت رسول کریم کے سامنے ہوا تو آپ نے دوبار فرمایا کہ صدیق بیچ کہتے ہیں۔ آپ ہی فی سب سے پہلے آنحضرت کے ساتھ نماز پڑھی۔

رقیہ۔ آپ کیسے مذاق سلیم کے مالک تھے۔

استمائی۔ ایک بار حضرت سعد کے باپ نے اپنے بیٹے سے کہا کہ حضرت ابو بکر کا اسلام، ہم سب سے اچھا تھا۔ اسلام لانے کے متعلق خود حضرت ابو بکر صدیق کا بیان تاریخ الخلفاء میں موجود ہے۔ صدیق فرماتے ہیں کہ:-

”میں ایک دن بیت اللہ کے قریب بیٹھا تھا کہ امیہ بن ابی الصلت اُدھر آئے اور مزاج بدی کے بعد مجھ سے پوچھنے لگے کہ بنی موعود ہم میں سے ہوں گے یا تم میں سے؟ مگر مجھے آنے والے بنی کا حال معلوم نہ تھا۔ اس لیے میں اسی وقت ورقہ بن نوفل کے پاس گیا۔“

ورقہ اکثر آسمان کی طرف نگاہ کرتا اور اس کے سینے میں سے خاص قسم کی آواز نکلا کرتی تھی۔ حضرت ابو بکر نے ورقہ سے امیہ کی بات کا ذکر کیا تو اس نے جواب دیا کہ آسمانی کتابیں بتاتی ہیں کہ بنی موعود وسطا خاندان عرب میں ہوں گے پس وہ تم ہی میں سے ہوں گے۔ پھر اس نے صدیق کے سوال کے جواب میں کہا کہ وہ بنی کہیں گے کہ تم اپنی پر ظلم کرو اور نہ غیروں پر اور نہ مظلوم ہی بنو! ابو بکر فرماتے



ہیں کہ میں یہ سن کر واپس چلا آیا اور جب رسول اللہ نے اسلام پیش کیا تو میں فوراً ایمان لے آیا۔

ایک بار رسول کریم نے صحابہ سے فرمایا کہ تم میرے دوست ابو بکر کو چھوڑنا چاہتے ہو۔ حالانکہ وہ تو اس پائے کے انسان ہیں کہ جب میں نے کہا کہ خدا اے تعالیٰ نے مجھے رسول بنا کر تمام انسانوں کی ہدایت کے واسطے بھیجا ہے تو تم سب نے مجھے جھٹلایا۔ مگر ابو بکر نے میری تصدیق کی۔

سکینہ - سبحان اللہ۔

استثنائی - معتبر حدیثوں میں آیا ہے کہ ابو بکر ہمیشہ سفر اور حضر میں رسول اللہ کی خدمت میں حاضر رہے۔ صرف نبی اللہ کی اجازت سے حج یا غزوہ کے واسطے حضور سے جدا ہوئے۔ یہاں تک کہ اپنے بال بچے چھوڑ کر مکہ سے ہجرت کی۔ جنگ آحد میں اور لوگ رسول خدا کو چھوڑ گئے مگر صدیق وہیں موجود رہے۔ جنگ بدر میں ابو بکر کے بیٹے عبد الرحمن بن بشر کون کی طرف ہو کر مسلمانوں سے لڑے۔ جب عبد الرحمن اسلام لائے تو باپ سے بولے کہ بدر کے دن آپ کئی بار میرے تیر کی زد میں آئے۔ مگر میں نے اپنا دھنا ہاتھ روک لیا۔ اس کے جواب میں صدیق نے فرمایا کہ اگر مجھے ایسا موقع ملتا تو میں تمہیں قتل کیے بغیر نہ رہتا! دیکھو ان کا ایمان کتنا زبردست تھا اور دین کے معاملہ میں اپنے حقیقی فرزند کی بھی پروا نہیں کرتے تھے۔

کثیر فاطمہ۔ گویا ان حسابوں ہم مسلمان ہی نہیں !  
 استثنائی۔ علامہ سیوطی لکھتے ہیں کہ ایک بار حضرت علیؑ نے  
 مسلمانوں سے سوال کیا کہ آپ کے نزدیک زیادہ شجاع کون ہے ؟  
 اس پر سب نے جواب دیا کہ آپ ! شیر خدا نے فرمایا کہ نہیں ہیں تو  
 برابر کے جوڑ سے لڑتا ہوں اور یہ کوئی بہادری نہیں۔ آپ شجاع ترین  
 شخص کا نام لیں۔ جب سب نے کہا کہ ہم نہیں جانتے تو آپ نے فرمایا  
 کہ وہ ابو بکر صدیق ہیں۔ جب یوم بدر میں ہم نے بنی اللہ کے واسطے  
 سائبان بنایا اور پوچھا کہ حضورؐ کی حفاظت مشرکین کے حملہ سے کون  
 کرے گا ؟ تو خدا کی قسم ہم سب خاموش رہ گئے۔ حتیٰ کہ صدیق اکبر  
 لشکر تلوار سے کرکھڑے ہو گئے اور کسی دشمن کو قریب نہ آنے دیا  
 اور جس نے حملہ کیا اسے دفع کر کے دم لیا۔

اس کے بعد حضرت علیؑ نے فرمایا کہ ایک بار مشرکوں نے آنحضرتؐ  
 کو پکڑ لیا۔ کم بخت گھسیٹنے لگے اور بولے کہ ”تو ہی کہتا ہے کہ خدا ایک  
 ہے ؟“ اس وقت کفار کے مقابلہ کے لیے کسی کو آگے بڑھنے کی جرات  
 نہیں ہوئی۔ مگر حضرت صدیقؑ آگے بڑھے اور دشمنوں کو مار بھگایا  
 اور فرمانے لگے کہ حیف ہے کہ تم ایک ایسے بزرگ انسان کو شہید  
 کرنا چاہتے ہو جو کہتا ہے کہ میرا خدا ایک ہے ؟ یہ کہہ کر حضرت علیؑ  
 روٹے لگے۔

صفیہ۔ یہ خدا کے کیسے کیسے بندے ہوئے ہیں !



استثنائی۔ پھر شیر خدا نے فرمایا کہ اچھا مومنین آل فرعون کا درجہ  
افضل ہے یا ابوبکر کا؟ لیکن جب لوگوں سے جواب نہ بن آیا تو خود  
فرمایا کہ خدا کی قسم! ابوبکر کی ایک گھڑی کی عبادت ان کی ہزار  
گھڑیوں کی عبادت سے اچھی ہے۔ کیونکہ وہ اپنا ایمان چھپا کر رکھے  
اور ابوبکر نے ظاہر کیا!

حضرت عائشہ صدیقہ کی روایت ہے کہ جب مسلمانوں کی تعداد  
اڑھیس ہو گئی تو حضرت ابوبکر نے رسول خدا کی خدمت میں عرض کیا  
کہ اسلام کا اعلان فرمائیے۔ اس پر حضور نے فرمایا کہ ابھی ہماری  
تعداد کم ہے۔ مگر ابوبکر صدیق کے اصرار پر نبی اللہ نے اظہار کر دیا  
اب مسلمان مسجد میں ادھر ادھر پھیل گئے۔ حضرت ابوبکر نے گھر سے  
ہو کر پُر جو شش خطبہ پڑھا اور اسلام کی طرف بلایا۔ اور دشمن یہ  
دیکھ کر ڈٹ پڑے۔

کنیز فاطمہ۔ حضرت صدیق نے اسلام کی مالی خدمت بھی تو  
بڑی کی ہوگی!

استثنائی۔ حضرت ابوبکر صدیق صحابہ میں سب سے زیادہ سخی تھے  
چنانچہ خود رسول اللہ نے فرمایا ہے کہ مجھے جس قدر فائدہ ابوبکر کے  
مال سے پہنچا اس قدر اور کسی کے مال سے نہیں پہنچا۔ اس پر صدیق  
نے رو کر فرمایا۔ حضور! میرا مال کیا چیز ہے؟ یہ سب کچھ آپ ہی کا  
طفیل ہے۔ معتبر حدیث میں آیا ہے کہ حضرت رسول کریم۔ حضرت

صدیق کے مال میں ویسا ہی تصرف کرتے تھے جیسا اپنے مال میں حضرت  
ابوبکرؓ نے بیس ہزار درہم اشاعت اسلام پر خرچ کئے۔

حضرت عمرؓ روایت کرتے ہیں کہ ایک بار رسول اللہؐ نے ہمیں  
کچھ مال صدقہ کرنے کا حکم دیا تو میں نے ابوبکرؓ سے بڑھ جانے کی  
کوشش کی اور اپنا نصف مال حضرت کی خدمت میں پیش کیا  
آنحضرتؐ نے پوچھا کہ اپنے بال بچوں کے واسطے کیا چھوڑا ہے  
عمرؓ نے کہا کہ کُل کا آدھا۔

اس کے بعد حضرت ابوبکرؓ آئے تو اپنا سارا مال لے آئے۔ رسول  
مقبولؐ نے ان سے بھی وہی سوال کیا تو وہ جواب میں بولے کہ  
اہل و عیال کے واسطے خدا اور رسولؐ کا فیہیں۔ یہ سن کر حضرت  
عمرؓ بولے کہ میں حضرت ابوبکرؓ سے کسی بات میں نہیں بڑھ سکوں گا۔  
کینر فاطمہؓ۔ واہ ان کا ایمان کس قدر زبردست تھا انھوں نے  
اسلام پر اپنا سب کچھ قربان کر دیا۔

استثانی۔ بے شک، اور سنو! حضرت ابوبکرؓ ایک بار کچھ مال  
رسولؐ خدا کی خدمت میں لائے اور اس کی مالیت چھپا کر فرمایا کہ بس  
اب مجھے خداؐ تعالیٰ ہی کا سہارا ہے۔ اس کے بعد حضرت عمرؓ  
صدقہ لائے تو انھوں نے اس کی مالیت ظاہر کر کے کہا کہ اب خدا  
اور رسولؐ ہی کا سہارا ہے۔ اس پر حضور رسالتؐ آگئے فرمایا کہ۔  
”تم دونوں میں اسی قدر فرق ہے جس قدر تمھارے الفاظ میں“



حضرت ابو ہریرہ کی روایت ہے۔ آنحضرت نے فرمایا کہ۔  
 ”میں ابو بکر کے سوا اور سب کا بار احسان اتار چکا ہوں۔ ان کے  
 احسان کا عوض خدا سے تعالیٰ بروز قیامت دے گا۔“  
 ابن عباس سے روایت ہے کہ حضور رسالت مآب نے فرمایا کہ۔  
 ”ابو بکر سے زیادہ مجھ پر کسی کے احسان نہیں۔ انھوں نے اپنی جان  
 سے میری غم خواری کی۔ اپنے مال سے بھی مدد کی اور پھر میرا عقد  
 اپنی بیٹی سے کیا۔“

رقیہ۔ سبحان اللہ

استثانی۔ حضرت ابو بکر صدیق تمام صحابہ سے زیادہ صاحب علم  
 اور ذہین و دور اندیش تھے۔ اس کا ایک ثبوت یہ ہے کہ جب بعد  
 وفات رسول کریم زکوٰۃ دینے سے انکار ہوا تو حضرت ابو بکر نے  
 صاف الفاظ میں فرمایا کہ۔

”نماز اور زکوٰۃ میں فرق کرنے والا گردن زدنی ہے! پس اگر  
 رسول خدا کے زمانے سے زکوٰۃ ذرا بھی کم ہوئی تو میں نیا م سے  
 تلوار نکال لوں گا۔“

اگر صحابہ کے درمیان کسی مسئلہ میں اختلاف ہوتا تو حضرت ابو بکر  
 اس کا فیصلہ فرما دیتے اور اس سے تمام صحابہ مطمئن ہو جاتے تھے۔  
 کنیز فاطمہ۔ نیک نیتی اور راست بازی سب مشکل حل کر دیتی ہو۔  
 استثنائی۔ رسول اللہ نے ایک بار خطبہ میں فرمایا کہ۔

خداے تعالیٰ نے ایک بندے کو اختیار دیا کہ وہ خواہ دنیا میں رہے یا عقیقی اختیار کرے مگر اس بندے نے عاقبت پسند کی یہ سن کر حضرت ابو بکر و پڑے اور فرمایا کہ: ہمارے ماں باپ آپ پر فدا ہوں۔ ابو بکر سمجھ گئے تھے کہ رسول اللہ اپنی وفات کا اشارہ فرما رہے ہیں۔ مگر اور کوئی صحابی یہ رمز نہیں سمجھے اس لئے ابو بکرؓ کے رونے پر حیران رہے۔ اس واقعہ سے بھی حضرت صدیق کے علم و ذہانت کا ثبوت ملتا ہے۔

حقیقہ۔ بے شک!

ہستائی۔ ایک بار رسول خدا نے فرمایا کہ:

ابو بکرؓ کی صحبت مجھے زیادہ خوشگوار معلوم ہوتی ہے۔ اگر میں خدا کے سوا کسی اور کو خلیل بناتا تو اس بات کے مستحق سب سے زیادہ ابو بکرؓ تھے۔

تمام ان کی اسلامی اخوت و محبت اور خلاص دنیا میں ہمیشہ باقی رہیں گے؛ حضرت ابو بکرؓ کو علم قرآن بھی تمام صحابہؓ سے زیادہ تھا۔ یہی توجہ تھی کہ رسول مقبول نے انھیں کو نماز میں امام بنایا اور فرمایا کہ جس قوم میں ابو بکرؓ موجود ہوں۔ اس میں کوئی دوسرا شخص امامت کے لائق نہیں۔ کیونکہ امام وہی ہو سکتا ہے جسے کتاب اللہ کا زیادہ علم ہو۔ حضرت ابو بکرؓ کا علم سنت میں بھی کامل تھا اس واسطے تمام صحابہؓ آپ ہی سے رجوع کرتے تھے۔ حضرت صدیق



کی قوت حافظہ نہایت زیادہ تھی۔ علاوہ ازیں وہ دین و مذہب کی بھی اول درجہ کے تھے۔ پھر آپ کو رسول مقبول کا فیضِ صحبتِ اول سے آخر تک حاصل رہا۔ اس کے باوجود آپ نے حدیثیں بہت کم روایت کی ہیں۔ سبب اس کا یہ ہے کہ آپ رسول خدا کے بعد زیادہ مدت زندہ نہیں رہے۔ حضرت ابو بکر کی زندگی میں حضرت عمر کا یہ معمول رہا کہ اگر انھیں کسی مسئلہ کا حل کتابِ اللہ میں نہ ملتا تو حضرت ابو بکر کے اجتہاد پر فیصلہ کرتے۔ ورنہ صحابہ کی کثرتِ رائے پر اعتماد کرتے۔  
 رفیقہ۔ یہ اصول بالکل صحیح ہے۔

استثنا۔ حضرت ابو بکر علمِ نسب کے بھی بڑے عالم تھے۔ یہاں تک کہ عرب کا مشہور نسباً بنی ہاشم بن معطم بھی آپ کے علم سے فائدہ اٹھاتا تھا۔ آپ علمِ تعمیرِ خواب کے بھی ماہر تھے اور تمام صحابہ سے زیادہ فصیح تھے اور اگر آپ کی مثل کوئی فصیح تھا تو وہ حضرت علیؓ تھے۔ آپ کے دل میں خدا کا خوف سب سے زیادہ تھا۔ آپ کی عقل کامل اور راکرِ صائب تھی۔ ایک حدیث میں آیا ہے کہ خدا نے تعالیٰ نے جبریلؑ کے ذریعہ رسول خدا کو حکم بھیجا کہ آپ ابو بکر سے صلاح و مشورہ کیجئے! حضرت ابو بکر رسول اللہ کے بعد سب سے افضل تھے۔

محمد بن علی کرم اللہ وجہہ کا قول ہے کہ میرے والد ماجد نے میرے سوال کے جواب میں فرمایا کہ رسول اللہ کے بعد حضرت ابو بکر ہی سب سے افضل ہیں۔ علاوہ ازیں شیخ خدا نے بار بار حضرت صدیقؓ کی فضیلت

کا اعلان کیا اور فرمایا کہ :- جو شخص مجھ کو ابو بکر یا عمرؓ پر فضیلت دے گا میں اس کے درجے لگواؤں گا۔

ایک بار حضرت عمرؓ نے ممبر پر فرمایا کہ ابو بکر ہم سب میں افضل ہیں اور اس میں اختلاف کرنے والا مفتری اور سزا کا مستحق ! خود رسول اللہؐ نے صحابہ کے سامنے فرمایا کہ :- ابو بکر تم سب میں افضل ہیں۔

کنیز فاطمہ - پھر ان کی فضیلت میں کیا شک باقی رہا۔ اس میں شک کرنے والا بے شک مفتری اور سزا کا سزاوار ہے۔  
استغاثی - بے شک !

ایک بار عمرو بن العاص نے رسول مقبول سے سوال کیا کہ آپ کو انساؤں میں سب سے زیادہ عزیز کون ہے ؟ حضرت نے فرمایا عائشہؓ پوچھا کہ ان کے بعد کون ؟ ارشاد ہوا کہ ان کے باپ یعنی حضرت ابو بکر ! عمار بن یاسر سے روایت ہے کہ ایک بار رسول مقبول نے فرمایا کہ جو شخص حضرت ابو بکر اور حضرت عمرؓ پر کسی اور کو فضیلت دے گا وہ مہاجرین و انصار پر ظلم کرے گا !

ایک بار عرب کے مشہور شاعر حسان بن ثابت رسول اللہ کی خدمت میں حاضر ہوئے تو حضورؐ نے فرمایا کہ حضرت ابو بکر کی شان میں کچھ کہا ہو تو سنناؤ حسان نے چند اشعار پڑھے جن کا مطلب یہ تھا کہ ابو بکر یارِ رسول اللہ ہیں اور وہ جب پہاڑ پر چڑھتے ہیں تو دشمن ان سے ڈر کر



بھاگ جاتے ہیں۔ رسول اللہ کو ان سے جیسی محبت ہے وہ سب جانتے ہیں۔ حضور کو اس قدر محبت دنیا میں اور کسی سے نہیں ہے یہ سن کر رسول اللہ بہت ہنسے اور فرمایا تم سچ کہتے ہو۔ ابو بکر ایسے ہی ہیں۔ صفدرہؓ کیسا مبارک ہے وہ انسان جس سے سرور کا ثنات اس قدر الفت کریں۔ بھلا اس کی فضیلت اس سے زیادہ اور کیا ہو سکتی ہے۔ سبحان اللہ!

استثانی۔ کہتے ہیں جو بوڑھی کینزیں ایمان لے آئیں حضرت ابو بکرؓ نے انہیں خرید خرید کر آزاد کر دیا اور یہ آپ کا معمول ہو گیا۔ یہ دیکھ کر آپ کے والد نے کہا کہ تم بوڑھوں کو آزاد کرتے ہو۔ اگر جوانوں کو بھی آزاد کرادو تو وہ وقت پر تمہارے کام آئیں اور تمہارے دشمنوں کا مقابلہ کریں۔ مگر آپ نے جواب دیا کہ اس سے میرا مقصد ذاتی فائدہ نہیں ہے۔ بلکہ محض خداوند کریم کی رضا مندی حاصل کرتا ہے! آپ نے سات ایسے آدمیوں کو آزاد کیا۔ جن کو محض اسلام لانے کی غرض سے ستایا جاتا اور عذاب دیا جاتا تھا۔

صفیہؓ۔ آپ کی نیکیوں کا شمار کرنا آسان نہیں ہے۔ استثانی۔ حضرت انسؓ سے روایت ہے کہ فرمایا رسول اللہؐ نے کہ میں اپنی امت سے دو امیدیں رکھتا ہوں ایک یہ کہ وہ ابو بکرؓ و عمرؓ سے محبت رکھیں۔ دوم لا الہ الا اللہ سے نہ پھریں۔

ابو بردار کی روایت ہے کہ ایک روز صدیق رسولؐ اللہ کی خدمت میں آئے۔ میں بھی موجود تھا۔ انھوں نے بعد سلام عرض کیا کہ میرے اور عمرؓ کے درمیان کچھ رنج ہو گیا۔ حتیٰ کہ میں ان کی طرف بڑھا۔ مگر پھر میں نے نادم ہو کر ان سے معافی مانگی لیکن انھوں نے مجھے معاف نہیں کیا۔ اس لیے آپ کی خدمت میں حاضر ہوا ہوں رسول خداؐ نے یہ سن کر تین بار فرمایا کہ اللہ تعالیٰ تمہیں معاف کرے گا۔

اس کے بعد حضرت عمرؓ بھی نادم ہو کر حضرت ابو بکرؓ کے مکان پر گئے اور ان کے وہاں نہ ملنے پر رسول خداؐ کی خدمت میں آئے تو انھیں دیکھ کر رسول اللہؐ کے چہرے کا رنگ بدل گیا اور اب حضرت ابو بکرؓ کو بھی حضرت عمرؓ پر رحم آ گیا۔ مگر حضرت عمرؓ دواؤں کو کہنے لگے کہ یا نبیؐ اللہ میں نے سخت ظلم کیا ہے! اس پر رسول اللہؐ نے فرمایا کہ جب خدا نے مجھے تم پر نبی بنا کر بھیجا تو تم سب نے مجھے جھٹلایا مگر ابو بکرؓ نے مجھے سچا سمجھا۔ میری تصدیق کی اور جان و مال سے میری مدد کی۔ مگر اب تم میرے دوست کو چھوڑے دیتے ہو! میرے دوست کے معاملے میں مجھے آزار نہ دو! اگر خدا ابو بکرؓ کو میرا دوست نہ کہتا تو میں انھیں اپنا خلیل بناتا۔ مگر اسلامی اخوت اس سے زیادہ افضل ہے! حدیثوں میں آیا ہے کہ اس کے بعد کبھی ایسا معاملہ پیش نہیں آیا۔ یعنی کسی صحابی نے حضرت ابو بکرؓ سے جھگڑا نہیں کیا۔



بلکہ ان کا ادب کرتے رہے۔

ایک بار عقیل بن ابوطالب بھی حضرت ابوبکر سے کشیدہ ہو گئے اور اس کی اطلاع آنحضرت کو ہوئی تو حضور نے فرمایا کہ تم میرے دوست (ابوبکر) کو میرے واسطے چھوڑ دو۔ اپنی حالت اور اس کی شان دیکھو۔ وائے تم میں سے کوئی بھی ایسا نہیں ہے جس کے دروازے پر اندھیرا نہ ہو۔ مگر ابوبکر کے دروازے پر روشنی ہے۔ وائے تم سب نے میری تکذیب کی۔ لیکن صدیق نے تصدیق کی۔ تم نے مال سے بخل کیا۔ مگر ابوبکر نے مجھے اپنا مال دیا۔ تم نے مجھے چھوڑ دیا۔ مگر اس نے مجھے آرام دیا اور میری پیروی کی۔

زینب۔ بے شک!

استثانی۔ روایت ہے کہ رسول اللہ ایک روز نماز فجر پڑھ کر اٹھا۔ سے گفتگو کرنے لگے۔ اُن سے سوال کیا کہ آج تم میں سے کس کا روزہ ہے؟ عمرؓ بولے کہ اپنی تو میں کہتا ہوں کہ روزہ دار نہیں۔ مگر ابوبکرؓ نے کہا کہ رات میں نے روزہ کی نیت کی تھی اور آج میرا روزہ ہے۔ رسول اللہ نے سوال کیا کہ آج کسی نے کسی مریض کی عیادت کی؟ یہ سن کر حضرت عمرؓ بولے کہ میں تو آج گھر سے باہر ہی نہیں نکلا۔ ابوبکرؓ بولے کہ مجھے معلوم ہوا تھا کہ عبد الرحمن بن عوف علیل ہیں۔ پس میں ان کی عیادت کر کے آیا ہوں۔ پھر رسول اللہ نے سوال کیا کہ تم میں سے کس نے آج کسی مسکین کو کھانا کھلایا؟ تمام

صحابی خاموش رہے۔ مگر حضرت عمرؓ بولے یا رسول اللہ! میں تو  
 آج صبح سے گھر سے باہر ہی نہیں نکلا۔ اس پر ابو بکرؓ بولے کہ مجھے  
 مسجد میں ایک سائل ملا تھا۔ عبد الرحمنؓ بھی وہاں موجود تھے جن کے  
 ہاتھ میں جو کی ایک روٹی تھی۔ پس میں نے وہ روٹی ان سے لے کر  
 سائل کو دے دی۔ رسول اللہؐ نے یہ سن کر ابو بکرؓ کو جنتی ہونے کی  
 خوشخبری سنائی۔ حضرت عمرؓ نے فرمایا کہ میں نے جب کبھی کوئی نیکی  
 کرنے کا ارادہ کیا تو معلوم ہوا کہ ابو بکرؓ پہلے ہی وہ نیکی کام کر چکے  
 ہیں۔

کنیز فاطمہ۔ واہ مسلمان ہو تو ایسا ہو۔

استثنائی۔ ربیعہ بیکلی اور حضرت ابو بکرؓ کے درمیان کسی بات پر  
 جھگڑا ہو گیا تو صدیقؓ نے ایک ایسی بات کہہ دی جو ربیعہ کو مانگوار  
 ہوئی۔ لیکن پھر ابو بکرؓ کا دم ہو کر بولے کہ تم بھی وہی الفاظ کہہ کر بدلا  
 لے لو۔ مگر ربیعہ نے اس سے انکار کیا۔ اس پر وہ بولے کہ تمہیں کہنا  
 پڑے گا۔ ورنہ رسول اللہؐ ناخوش ہوں گے۔ مگر ربیعہ نے پھر بھی  
 انکار کیا اور رسول اللہؐ کی خدمت میں پہنچے۔ صدیقؓ بھی وہاں آئے  
 حضرت ابو بکرؓ نے تمام واقعہ عرض کیا تو رسول اللہؐ خدا نے فرمایا کہ ربیعہ!  
 ان کی شان میں ایسا کلمہ نہ کہنا۔ پس یہ کہہ دو کہ خدا اے تمہارے  
 تمہیں معاف کرے۔ چنانچہ انھوں نے یہی کیا۔

رقیبہ۔ صحابہ بھی حضرت ابو بکرؓ کی فضیلت تسلیم کرتے تھے خود رسول اللہؐ



آپ کی بے حد عزت کرتے تھے۔

استثنائی۔ ایک بار رسول مقبولؐ نے فرمایا کہ تین سو ساٹھ نیک عادتیں ہیں۔ پس خدائے تعالیٰ جس انسان کی بھلائی چاہتا ہے اسے ان میں سے ایک خصلت عنایت کر کے اسے جنتی بنا دیتا ہے یہ سن کر حضرت ابو بکرؓ بولے کہ یا رسول اللہ کیا ان میں سے کوئی خصلت مجھ میں بھی ہے؟ نبیؐ اللہ نے فرمایا کہ تم میں تو تمام کی تمام نیک خصلتیں موجود ہیں خدا تمہیں مبارک کرے۔

روایت ہے کہ جب حضرت کی مجلس میں صدیق اکبرؓ نہیں ہوتے تھے تو آپؐ ہر صحابیؓ سے گفتگو کرتے تھے۔ مگر جب وہ آجاتے تھے تو رسول اللہ صرف انہیں کو خطاب کرتے اور باقی تمام صحابہؓ سنا کرتے تھے۔

ایک دن حضورؐ نے فرمایا کہ صدیق کی بھیت اور ان کا شکریہ میری گل امت پر واجب ہے۔

صفدرہ۔ کیوں نہ ہو۔ انھوں نے اپنا سب کچھ قربان کر دیا تھا۔ استثنائی۔ حضرت عمرؓ فرمایا کرتے تھے کہ ابو بکرؓ ہمارے سردار ہیں اور ان کے ایمان کا پلڑا دوسے زمین کے انسانوں سے بھاری ہے۔ وہ ہر بات میں بزرگ اور افضل ہیں۔ حضرت علیؓ کرم اللہ وجہہ فرمایا کرتے تھے کہ قسم ہے اس ذات پاک کی جس کے ہاتھوں میں میری جان ہے کہ ہم نیکی میں ابو بکرؓ سے کبھی نہیں بڑھے۔ وہ

رسول اللہ کے بعد مکمل انسانوں سے افضل ہیں۔ میری محبت اور  
ابوبکر کا بغض کسی مومن کے دل میں یک جا جمع نہیں ہو سکتا۔ ربیع  
بن انس کا قول ہے کہ کسی نبی یا رسول کو ابوبکر جیسا ایک بھی صحابی  
نہیب نہیں ہوا۔

ابو حصین کہتے ہیں کہ اولاد آدم علیہ السلام میں انبیاء و مرسلین  
کے بعد ابوبکر سے بہتر کوئی انسان دنیا میں پیدا نہیں ہوا بلکہ مرتدوں  
سے جہاد کرنے میں تو آپ نے نبی کا کام کیا۔

کنیز فاطمہ۔ واقعی یہ فتنہ نہایت سخت تھا جسے آپ نے مٹایا۔  
استغاثی۔ ابوبکر گویا آنحضرت کے وزیر تھے۔ حضور ہر بات میں  
ان سے صلاح و مشورہ کر لیا کرتے تھے۔ رسول اللہ نے فرمایا کہ میرے  
بعد ابوبکر اور عمر کی پیروی کرنا رسول اللہ نے وفات سے چند روز  
پہلے ایک خطبہ میں فرمایا کہ۔

”خدا نے ایک بندے کو مختار کیا۔ ابوبکر کے دروازے کے سوا  
تمام دروازے بند کر دیئے گئے۔“ دوسری روایت کے الفاظ  
یہ ہیں کہ ”ابوبکر کی کھڑکی کے سوا باقی کھڑکیاں بند کر دی گئیں“ علماء  
کا قول ہے کہ یہ ابوبکر کی خلافت کا اشارہ تھا۔ کیونکہ آپ نماز  
پڑھانے کے واسطے کھڑکی ہی سے تشریف لایا کرتے تھے!

سکینہ۔ وہ جنتی بندے تھے!

استغاثی۔ آخر کار ابوبکر صدیق کے سفر آخرت کا وقت قریب آ گیا



اور ان کی طبیعت علیل ہو گئی۔ حضرت عائشہ صدیقہ سے روایت ہے کہ حضرت ابو بکر نے ۷ رجبہ دی الاخر پیر کے روز غسل کیا تو اسی روز آپ کو بخار ہو گیا۔ اس دن سردی تھی۔ آپ پندرہ روز تک نماز کے واسطے بھی باہر نہ نکل سکے۔

روایت ہے کہ کسی شخص نے حضرت صدیق کی خدمت میں پکا ہوا گوشت بھیجا تھا۔ اس دن آپ نے حارث بن کلدہ کو بھی اپنے ساتھ کھلایا مگر حارث نے کہا کہ اس کھانے میں زہر ہے اسے نہ کھائیے۔ ہم دونوں اس زہر سے اس سال کے اندر اندر مر جائیں گے آپ نے کھانا چھوڑ دیا۔ مگر اسی روز سے بیمار ہو گئے اور دونوں نے اسی سال وفات پائی۔

سکینہ۔ کیسے کیسے سیاہ دل انسان دنیا میں پیدا ہوئے ہیں جو صدیق ایسے فرشتہ خصلت انسان کو بھی زہر دیدیتے ہیں۔ توبہ۔ توبہ استغاثی۔ ان کو شیطان گمراہ کر دیتا ہے۔ علالت کے زمانہ میں ایک صحابی نے خلیفہ سے عرض کیا کہ حکم ہو تو کسی حکیم کو لاؤں تاکہ وہ آپ کا علاج کرے۔ آپ نے فرمایا کہ حکیم نے مجھے دیکھا ہے دریافت کیا۔ تو پھر اس نے کیا کہا؟ خلیفہ نے فرمایا۔ اس نے کہا کہ ”ہم جو کچھ چاہتے ہیں وہی کرتے ہیں“ آپ نے ایک روز بیماری کی حالت میں پوچھا کہ آج کیا دن ہے؟ جواب ملا کہ پیرا اس پر آپ نے فرمایا کہ اگر میں آج ہی مر جاؤں تو میری لاش رکھ نہ چھوڑنا

بلکہ آج ہی : فنا دینا کیونکہ میں رسول اللہ کے پاس جلد سے جلد پہنچنا چاہتا ہوں ۔

ابن عمر کا قول ہے کہ رسول اللہ کی وفات ہوتے ہی حضرت صدیق مکرور ہوتے چلے گئے اور ان کا دل یہ صدمہ برداشت نہیں کر سکا یہاں تک کہ اسی حادثہ کے اثر سے وفات پائی ۔

کنیز قاطمہ : واہ محبت اور جاں نثاری ہو تو ایسی ہو !  
استانی : حضرت ابو بکر نے کھجور کا ایک درخت حضرت عائشہ کو دے رکھا تھا مگر خلیفہ نے وفات سے کچھ پہلے ان سے کہا کہ میں تمہیں ہمیشہ خوش حال دیکھنا چاہتا ہوں اور یہی بات میری خوشی کا سبب ہے ۔ اس کے خلاف تمہاری مفلسی میرے لیے رنج کا باعث اب تک کھجور کے درخت سے تم نے جو فائدہ اٹھایا وہ تمہارا حق تھا لیکن میرے بعد وہ درخت ترک ہو جائے گا پس اس میں سے اپنے بہن بھائیوں کو بھی حصہ دینا ۔ یہ سن کر عائشہ نے فرمایا کہ میں ان کو ہرگز محروم نہ کروں گی ۔ مگر میری بہن تو صرف ایک ہیں یعنی استنا اس پر خلیفہ نے فرمایا کہ نہیں ایک اپنی ماں کے پیٹ میں بھی تو ہے یہ آپ کی دختر تھیں جو آپ کے بعد پیدا ہوئیں اور ان کا نام اتم کلثوم رکھا گیا ۔

رقیہ : خلیفہ کیسے دوزاندیش اور کس قدر انصاف پسند تھے کہ پیٹ کے بچے کا بھی خیال رکھا ۔



استثانی۔ ابن سعدؒ سے روایت ہے کہ حضرت ابو بکر صدیقؓ نے وصیت کی تھی کہ جس طرح اویسؓ مال اپنے مال کا پانچواں حصہ خدا کی راہ میں خیرات کرتے ہیں اسی طرح میرا پانچواں حصہ مالی بھی خیرات کیا جائے اور اس کا مالک کوئی رشتہ دار نہ بن جائے۔ حضرت عائشہؓ کا بیان ہے کہ خلیفہؓ نے ایک بھی درہم یا دینار ایسا نہیں چھوڑا جس پر اللہ تعالیٰ کا نام نہ ہو۔

کنیز فاطمہ۔ سبحان اللہ! سبحان اللہ!

استثانی۔ حضرت عائشہؓ نے خلیفہ کی بیماری کی حالت میں ایک شعر پڑھا جس کا مضمون یہ تھا کہ: ”جب موت کی ہچکلی لگ جائے اور سینہ تنگ ہو جائے تو مال کچھ فائدہ نہیں پہنچاتا۔“ یہ سن کر خلیفہؓ نے منہ سے چادر اٹھا کر فرمایا کہ یہ کہو۔ اور موت کی بیہوشی آئی جو بالتحقیق وہ ہے جس سے تو بھاگا کرتا تھا۔ اس کے بعد وصیت فرمائی کہ مجھے ان ہی دونوں استعمال شدہ کپڑوں میں کفن دینا کیونکہ نئے کپڑوں کی ضرورت مردوں سے زیادہ زندوں کو ہے خلیفہؓ نے پوچھا کہ رسول مقبولؐ نے کس دن وفات پائی تھی جو اب ملا کہ میرے روز۔ فرمایا کہ خیر بس رات کی دیر ہے۔ چنانچہ آپؐ نے سہ شنبہ (منگل) کی رات کو وفات پائی اور صبح سے پہلے دفن کئے گئے۔

رفیقہ۔ ان پر رسول اللہؐ کی جدائی شاق تھی!

استثانی۔ واقدیؒ سے روایت ہے کہ جب صدیق اکبرؓ کا مزاج

زیادہ بگڑا تو آپ نے عبدالرحمن بن عوف سے سوال کیا کہ تم حضرت عمرؓ کو کیسا سمجھتے ہو؟ وہ بولے آپ انھیں مجھ سے زیادہ جانتے ہیں یہ سن کر خلیفہ بولے تم بھی اپنی رائے بتاؤ۔ عرض کیا کہ آپ کی جو رائے ان کے متعلق ہو وہ اس سے بھی افضل ہیں۔ پھر خلیفہ نے حضرت عثمانؓ ابن عفان سے یہی سوال کیا تو پہلے انھوں نے کہا کہ خلیفہ بہتر جانتے ہیں۔ پھر اصرار کے بعد فرمایا کہ عمرؓ کا ظاہر و باطن یکساں ہے اور ہم تمام میں ان کی مانند ایک بھی تو نہیں۔ اس کے بعد خلیفہ نے سعید بن زید اور زید بن جعفر اور دوسرے ہماجر وں اور انصار سے رائے لی تو انھوں نے عمرؓ کے متعلق فرمایا کہ وہ نیکوں کے ساتھ نیک اور مجرموں کے ساتھ مجرم ہیں اور ان کا باطن ظاہر سے بھی اچھا ہے! اس امت میں ان سے زیادہ طاقت ور کوئی نہیں۔ اس کے بعد کچھ اور صحابہؓ آئے تو ان میں سے ایک نے سوال کیا کہ آپ عمرؓ جیسے سخت گیر آدمی کو ہمارا خلیفہ بنائے جاتے ہیں۔ خدا کو اس کا جواب کیا دیں گے؟ یہ سن کر خلیفہ نے فرمایا کہ تم نے تو مجھے ڈرا ہی دیا تھا۔ میں خدا سے تعالیٰ کو یہ جواب دوں گا کہ میں نے تیرے بندے ایک ایسے انسان کے سپرد کیے ہیں جو ان سب میں بہتر ہے۔ خلیفہ نے ایک روز بیماری کی حالت میں باہر نکل کر اصحاب سے فرمایا کہ میں نے جس شخص کو تم پر حاکم بنایا ہے۔ کیا تم اس سے راضی ہو؟ جواب ملا کہ سبے شک! مگر حضرت علیؓ نے فرمایا کہ بشرطیکہ وہ عمر بن خطابؓ



ہوں اس پر خلیفہ نے جواب دیا کہ ہاں وہی ہیں !  
 سکیمہ بڑے انصاف پسند بزرگ تھے !  
 استثنائی ۔ اس کے بعد خلیفہ نے حضرت عثمان ابن عفان کو بلا کر  
 انہیں وصیت لکھنے کو فرمایا اور لکھوایا ۔

بسم اللہ الرحمن الرحیم

یہ وہ تحریر ہے جو ابو بکر بن ابی قحافہ سے دار فانی سے  
 جاتے اور عالم عقیقی میں قائم رکھتے وقت لکھائی !  
 اسے مسلو !

میں تم پر عمر ابن خطابؓ کو خلیفہ مقرر کرتا ہوں پس تم پر  
 ان کی اطاعت فرض ہے ۔ میں نے اللہ و رسول اور دین  
 کی خدمت میں کمی نہیں کی ۔ میرے نزدیک عمرؓ ہم سب میں  
 اچھے ہیں ۔ اگر انھوں نے عدل کیا تو میرا خیال درست  
 نکلا ۔ اور اگر وہ بدل جائیں تو ہر شخص اپنے اعمال کا  
 جواب دہ ہے ۔ میں نے امت کے ساتھ بھلائی کا ارادہ  
 کیا ہے ۔ لیکن میں غیب داں نہیں ہوں ۔ تاہم ظالم کو سزا  
 ملے گی ۔ والسلام علیکم ورحمۃ اللہ وبرکاتہ ۔

خلیفہ نے اس تحریر پر اپنی مہر لگائی اور حضرت عثمانؓ اسے لے کر چلے گئے  
 اور اس کے بعد تمام مسلمانوں نے حضرت عمرؓ سے برضا و رغبت بیعت کر لی  
 کچھ دیر بعد حضرت ابو بکرؓ نے عمرؓ کو بلوایا ۔ ان کو خلافت میں کچھ ہدایات کیں

اور ان کے چلے جانے کے بعد حسب ذیل دعا فرمائی۔  
 الہی! میں نے یہ سب کچھ مسلمانوں کی بھلائی کے واسطے کیا  
 ہے۔ میں نے جس فتنے سے ڈر کر یہ کارروائی کی ہے اسے  
 تو خوب جانتا ہے میں نے اس کام میں اپنی برائے سے  
 کام لیا ہے اور سب سے بہتر اور قوی شخص کو مسلمانوں  
 کا سرور بنایا ہے۔ خدایا! میں تیرے حکم سے دنیا چھوڑتا  
 ہوں اپنے بندوں کا مالک تو ہی ہے! الہی مسلم حاکموں کو  
 صلاحیت عطا کر اور عمر کو خلفاء راشدین میں سے بنا۔ اور  
 عام مسلمانوں میں بھی صلاحیت پیدا کر!

اس موقع پر حضرت عمرؓ نے کہا کہ جو بات + بوجہ کرنے کی ہے اسے رد  
 کرتے مجھے شرم آتی ہے۔

خلیفہ نے یہ بھی وصیت کی کہ میری زوجہ اسماء بنت عمیس غسل دیں  
 اور میرے فرزند عبدالرحمنؓ پانی ڈالیں۔ پھر حضرت عائشہؓ کو وصیت کی  
 کہ مجھے رسول کریمؐ کے برابر دفن کرانا۔ آخر کار خلیفہ نے منگل کی رات  
 بتاریخ ۲۲ جمادی الآخر ۳۳ھ ترسیعہ سال کی عمر میں وفات پائی۔  
 وصیت کے مطابق آپؐ کی زوجہ و فرزند نے غسل دیا اور عمر طلحہؓ  
 عثمانؓ اور عبدالرحمنؓ ابی بکرؓ نے قبر میں اتارا۔ آپؐ رات ہی کو دفن  
 ہوئے۔ آپؐ کی وفات کی خبر نے مدینہ بھر میں شور برپا کر دیا۔ آپؐ کی  
 والدہ ابی قحافہؓ نے اس کا سبب پوچھا اور اپنے فرزند کی خبر مرگ سن کر



فرمایا کہ ”آہ کیسی سخت مصیبت آئی“۔ سوال کیا کہ اپنا جانشین کے  
بنایا ہے جو اب ملا کہ عمر بن خطابؓ کو۔ یہ سن کر ابی قحافہ بولے کہ یوں  
کیوں نہیں کہتے کہ ابو بکر کے دوست خلیفہ بنے۔

ابی قحافہ کو ابو بکر کی میراث کا حصہ پہنچا مگر وہ انھوں نے اپنے  
پوتے کو دے دیا اور بیٹے سے چھ پہینے اور دودن بعد سفر آخرت کیا  
ستاونے برس کی عمر پائی۔ ۱۲ محرم کو انتقال ہوا۔ صرف صدیق  
ہی ایسے خلیفہ ہوئے جو اپنے والدین کی حیات میں خلیفہ ہوئے اور  
صرف خلیفہ ابو بکر کے باپ ہی نے ان کی وراثت میں حصہ پایا۔ خلیفہ  
ابو بکر صدیقؓ نے دو سال سات پہینے خلافت کی۔

حسینہؓ۔ تاہم اس قلیل مدت میں بھی اسلام اور مسلمانوں کی بے حد  
خدمت کی اجزا ک اللہ

استانی خلیفہ صدیقؓ سے صرف ایک سو چالیس یا ایک سو پینس  
حدیثیں روایت کی گئی ہیں جس کا سبب یہ ہے کہ آپ رسول اللہؐ کے  
بعد بہت تھوڑی مدت زندہ رہے اور اس وقت تک حدیثوں کی  
طرف لوگوں کی توجہ کم تھی۔ تاہم خلیفہ صدیقؓ کو بہت حدیثیں یاد تھیں  
ان سے بہت سے صحابہؓ نے روایت کی۔

جب خلیفہ ابو بکر اونٹ پر سواری کرتے تھے تو ان کے ہاتھ سے اکثر  
چمچی گر جاتا کرتی تھی پس وہ اونٹ سے اتر کر خود اٹھاتے اور کسی دوسرے  
آدی سے نہ کہتے۔ یہ دیکھ کر لوگوں نے ان سے کہا کہ آپ ہمیں حکم دیا

کیجئے۔ اس پر خلیفہ نے فرمایا کہ حضور رسول کریم نے مجھے حکم دیا ہے کہ کبھی کسی شخص سے کوئی چیز نہ مانگا کرو۔  
 کینئر فاطمہ۔ گویا یہ بھی سوال تھا! والا بڑے ہی نیک لوگ تھے۔ بڑے منکسر مزاج۔

استماعی۔ ایک بار حضرت ابو بکر نے حجر اسود کی طرف دیکھتے ہوئے فرمایا۔ اگر میں یہ نہ دیکھتا کہ رسول مقبول نے بھی بوسہ دیا ہے تو مجھے بوسہ نہ دیتا۔

ترمذی نے ابو بکر سے روایت کی ہے کہ مسلمان کو نقصان پہنچانے والا۔ یا اس کے ساتھ مکر کرنے والا ملعون ہے۔  
 احمد نے حضرت صدیق سے روایت کی کہ بخیل اور بد خو و ظالم بادشاہ بہشت میں داخل نہیں ہونے پائے گا۔ اور جنت میں سب سے پہلے وہ غلام جائیں گے جنہوں نے خدائے تعالیٰ اور اپنے آقا کی اطاعت کی ہوگی! غلام کی ولایت اسے پہنچتی ہے جو اسے آزاد کرے۔

ایک دن حضرت ابو بکر کا گزر ایسی جگہ ہوا جہاں امام حسن بکھیل رہے تھے۔ آپ نے انہیں اٹھا کر کندھے پر بٹھالیا اور فرمایا کہ ان کی شکل علی کی نسبت رسول اللہ سے زیادہ ملتی ہے۔  
 طبرانی نے ابو بکر سے ایک حدیث روایت کی ہے کہ رسول اللہ نے فرمایا کہ جس قوم نے جہاد چھوڑ دیا وہ عذاب میں مبتلا ہوئی۔



رقیم ہندوستان کے مسلمان تو گویا جہاد کو قبول ہی گئے۔ شاید وہ اسی وجہ سے پست ہوئے !

استثنائی حضرت ابو بکرؓ نے عام طور پر قرآن شریف کی آیات کی تفسیر بیان کرنے سے پرہیز کیا مگر صرف احتیاط کے خیال سے۔ امام شافعیؒ سے روایت ہے کہ حضرت ابو بکر صدیقؓ نے میراث میں داد کو باپ اور پوتے کو بیٹا گردانا ہے۔ بشرطیکہ باپ اور بیٹے زندہ نہ ہوں۔

حضرت ابو بکرؓ نے یہ دیکھ کر کہ ایک شخص اپنے باپ کو ملاست کر رہا ہے فرمایا کہ اس کے سر میں لگاؤ کہ سر میں شیطان گھس گیا ہے۔ عاصم ابن عمرؓ کا اپنی ماں سے بھاگڑا ہو گیا تو حضرت ابو بکرؓ نے ان کا فیصلہ کرنے کے بعد فرمایا کہ عاصم تم یہ بات خوب سمجھ لو کہ تمھاری والدہ کی جسمانی اور مالی ہر چیز تم سے لاکھ درجہ اچھی ہے ! ایک شخص خلیفہ ابو بکرؓ کے پاس آیا اور کہا کہ میرا باپ مجھ سے تمام مال چھین کر مجھے فقیر بنا دینا چاہتا ہے۔ آپ نے اس کے باپ کو بلو کر فرمایا کہ تم صرف اپنی ضرورت کے موافق لے لو۔ وہ بولا۔ مگر رسول اللہ نے تو بیٹے کے حق میں فرمایا ہے کہ ”تو اور تیرا تمام مال تیرے باپ کے واسطے ہے“ یہ سن کر خلیفہ نے فرمایا کہ اس سے مراد صرف نفقہ ہے !

حضرت ابو بکرؓ نے جو فوج شام کو بھیجی اس کا پہلا ریزید

اپنی سفیان کو بنایا اور روانگی کے وقت اسے حکم دیا کہ دیکھو کسی عورت  
بچے۔ بوڑھے یا اپنا بیج کو قتل نہ کرنا۔ نہ بھیل دار درخت کا ٹٹنا۔ نہ کھیتی  
خراب کرنا۔ بکری یا اونٹ کی ٹانگیں نہ کاٹنا۔ کھالینے کا ڈرنہیں۔ بھجور  
کا درخت نہ ہڑ سے اکھاڑنا اور نہ جلانا۔ نہ فضول خرچی کرنا اور نہ بخل  
کنیز فاطمہ۔ حضرت ابو بکرؓ کہتے رحم دل انسان تھے؛

استثانی۔ حضرت ابو بکرؓ نے زینب نامی ایک عورت کو خاموش  
پاکر اس کی وجہ دریافت کی تو لوگوں نے کہا کہ اس نے خاموشی کا حج  
کیا ہے اس پر خلیفہؓ نے کہا کہ یہ ایام جاہلیت کی رسم ہے۔ اسلام اس کا  
روادار نہیں آپ نے اس عورت کو بولنے کا حکم دیا تو اس نے خلیفہؓ  
سے سوال کیا کہ آپ کون ہیں؟ آپ نے جواب دیا کہ میں مہاجرین  
میں سے ہوں۔ وہ بولی کہ مہاجرین میں سے؟ فرمایا۔ قریش میں  
سے۔ اس پر عورت نے سوال کیا قریش کے کس خاندان سے؟ اس پر  
خلیفہؓ نے فرمایا۔ زینب تم تو بڑی باتی ہو! میں ابو بکر ہوں۔ اب  
عورت نے پوچھا کہ ہم کو موجودہ دین پر کون قائم رکھے گا؟ جواب ملا  
کہ امام؟ اس پر عورت نے سوال کیا کہ امام کون ہوتے ہیں خلیفہؓ نے  
پوچھا کہ کیا تیری قوم میں حکمران نہیں؟ اس نے کہا میں تو خلیفہؓ نے  
جواب دیا کہ پس وہی امام ہیں!

رقیہ۔ سبحان اللہ!

استثانی۔ حضرت عائشہ صدیقہؓ سے روایت ہے کہ حضرت ابو بکرؓ



صدیق کے پاس ایک غلام تھا جو بازار سے سودا وغیرہ خرید کر لایا کرتا تھا۔ وہ ایک روز کھانے کی کوئی چیز لایا اور وہ خلیفہ کو کھلا دی۔ مگر اس کے بعد کہتے رہا کہ آپ کو معلوم بھی ہے کہ میں یہ چیز کہاں سے لایا تھا؟ بات یہ ہے کہ یہ چیز مجھے اس شخص نے دی تھی جس کے متعلق میں نے پیش گوئی کی لیکن آپ جانتے ہیں کہ پیش گوئیاں محض قیاس ہوتے ہیں یعنی جھوٹی باتیں۔ خلیفہ نے یہ سن کر فوراً حلق میں انگلی ڈال کر قے کر دی۔

ابن سیرین کا قول ہے کہ میں نے صدیق کے سوا اور کوئی شخص نہیں دیکھا جس نے مشکوک کھانا کھا کر قے کی ہو۔

ایک روز حضرت عمرؓ نے دیکھا کہ ابو بکرؓ اپنی زبان پکڑے ہوئے ہیں وہ کہتے تھے کہ اسی (زبان) نے مجھے مصیبت میں پھنسا یا۔

حضرت ابو بکرؓ نے عبدالرحمن بن عوفؓ کو اپنے ایک ہمسایہ سے جھگڑا کرتے دیکھا تو ان سے بولے۔ ہمسائے سے جھگڑا نہ کرو کیونکہ وہ تو باقی رہے گا مگر لوگ تمہاری چرچا کریں گے؟

حسینہ سبحان اللہ! رواداری کی کیا اچھی نصیحت ہے!

استمائی۔ ایک بار چڑیا درخت پر بیٹھ کر چہچہانے لگی تو خلیفہ ابو بکرؓ نے اس کی طرف دیکھ کر فرمایا کہ تو بڑی ہی خوش نصیب ہے کہ یوں ہری کوئلیں چلتی پھرتی ہے۔ درختوں کے سایہ میں بیٹھتی ہے اور بے حساب جہاں جی چاہتا ہے اڑتی پھرتی ہے۔ کاش ابو بکرؓ بھی تیری ہی مانند ہوتا

جب کوئی شخص خلیفہ ابو بکر کی تعریف کرتا تو آپ فرمایا کرتے۔ الہی میں اپنے آپ کو جانتا ہوں مگر تو مجھے مجھ سے بھی زیادہ جانتا ہے۔ پس خدا یا مجھے ویسا ہی کر دے جیسا لوگ مجھے سمجھتے ہیں! اور لوگ میرے جو گناہ نہیں جانتے انھیں معاف کر دے۔ نیز لوگوں کے حسن ظن کا مواخذہ مجھ سے نہ کر۔

حجاء کی روایت ہے کہ جب حضرت ابو بکر نماز کے واسطے کھڑے ہوتے تو خوف خداوندی سے لکڑی کی مانند ہو جایا کرتے تھے۔

آپ نے ایک بار فرمایا کہ کاش میں درخت ہوتا کہ مجھے کات ڈالا جاتا اور جانور مجھے کھا جاتے۔ یا گھاس پات ہوتا کہ چرندے چر جاتے۔

فاطمہ بنتکسر المزاجی کی حد ہو گئی۔ حالانکہ وہ افضل ترین انسان تھے! استثنائی۔ حمزہ بن حبیب کی روایت ہے کہ حضرت صدیق کے ایک فرزند اپنے انتقال کے وقت اپنی مسند کی طرف بار بار دیکھتے تھے خلیفہ کو اس کی خبر ہوئی تو مسند اٹھوا کر دیکھی اس کے نیچے سے پانچ دینار نکلے۔ صدیق اکبر ہاتھ پر ہاتھ مار کر بولے اِنَّا لِلّٰہِ اِنَّا اِلَیْہِ رَاجِعُونَ میں یہ گوارا نہیں کر سکتا کہ تمہارا دشمن تمہارے ساتھ رہے۔

کتیر فاطمہ۔ واہ! مال و دولت سے کس قدر نفرت کرتے اور دنیا سے بھاگتے تھے۔

رقیم۔ ایسے ہی انسان تو اپنا مال و دولت خدا کی راہ میں قربان



کر سکتے ہیں !

کینئر فاطمہ - آپ نے حضرت ابو بکر صدیق کے متعلق جو کچھ فرمایا اس سے ان کی فضیلت ثابت ہے۔ لیکن کیا رسول مقبول کا کوئی زیادہ قریبی رشتہ دار صدیق سے زیادہ خلافت کا مستحق نہ تھا ؟ استہانی - خلافت میں رشتہ داری یا وراثت کا لحاظ نہیں۔ بنی بھی وراثت ثبوت نہیں پاتا بلکہ خداے تعالیٰ یہ دولت اپنے خاص کرم سے ایسے انسان کو عطا کرتا ہے جسے اس کا اہل پاتا ہے۔ چنانچہ رسول مقبول نے فرمایا ہے کہ : ”ہم دہنی (نہ کسی کے وارث ہوتے ہیں۔ نہ ہمارا ہی کوئی وارث ہوتا ہے۔ اس لیے ہم جو کچھ چھوڑ جائیں وہ صدقہ ہے یعنی عام مسلمانوں کے واسطے ترکہ اُرد رسول کریمؐ کے والد عبد اللہ بنی تھے اور نہ دادا عبد المطلب بنی۔ اگر حضور پر نبوت کا سلسلہ ختم نہ ہو گیا ہوتا تو بھی یہ لازمی نہ تھا کہ آپ کے بعد آپ کا بیٹا (اگر کوئی زندہ ہوتا) بنی بنتا۔ لیکن خدائی فیصلہ یہ ہو چکا تھا کہ : ”محمد صلیم کسی مرد کے باپ نہیں ہوں گے۔ بلکہ آپ ہی پر نبوت اور رسالت کا سلسلہ ختم ہو جائے گا۔“

پس اب حضورؐ کے کوئی فرزند نہیں تو کوئی جانشینی کا دعویٰ اربھی نہیں۔ رقیہ - اور عزیز قریب ؟

استہانی - قرابت کی بات یہ ہے کہ جب بیٹا ہی بنی کا جانشین نہیں ہو سکتا تو پھر بنی کا جانشین اس کے کسی قریبی رشتہ دار کا ہو نا بھی

لازمی نہیں۔ کیونکہ بیٹے سے زیادہ قریبی رشتہ دار اور کون ہے  
 پھر جب نبوت کا سلسلہ ختم ہو گیا تو حسب قاعدہ و اصول یہ امر ضروری  
 نہیں رہا کہ بنی کا جانشین کوئی قریبی رشتہ دار ہی ہو۔ پس جانشینی  
 کا مستحق صرف وہی شخص تھا جس کی بابت خود نبی کریمؐ نے اپنی حیات  
 میں اسے امام بنا کر اس بات کا گویا اشارہ کر دیا اور پھر عام  
 مسلمانوں نے محض قابلیت کا لحاظ کر کے اسے انتخاب کیا۔ پس اس  
 کے سب سے زیادہ مستحق حضرت ابو بکر صدیقؓ ہی تھے۔ چنانچہ انھیں  
 کو خلیفہ بنایا گیا۔ اور یہ رسول اللہ کی مرضی اور نشانے خداوند  
 تعالیٰ کے ماتحت ہوا۔ کیونکہ کمزور انسان میں یہ طاقت نہیں کہ وہ  
 خدائے قہار سے بغاوت کرے۔ اگر رسول اللہ اپنی قرابت کا لحاظ  
 کرتے تو پھر اپنے چچا حضرت عباسؓ یا اپنے عم زاد بھائی یا داماد  
 حضرت علیؓ کو امام بناتے اور اگر ایسا ہوتا تو آپ کے وصال کے  
 بعد مسلمان بھی بے تامل اسی بزرگ کو خلیفہ بنا لیتے جسے رسول نے امام  
 کے واسطے انتخاب کیا تھا۔ لیکن بنی اللہ نے اپنے اقربا کو نظر انداز  
 کر کے حضرت ابو بکر کو اس کا زیادہ اہل سمجھا اس لیے انھیں امام  
 بنایا اور پھر مسلمانوں نے بھی انھیں ہی خلیفہ انتخاب کیا اور یہ سب کچھ  
 نشانے خداوندی کے ماتحت ہوا۔ کیونکہ رہنما خدائے خداوندی کو  
 خلاف نہ کچھ رسول کریمؐ کے تھے اور نہ مسلمان۔  
 مصفیہ۔ جو کچھ آپ نے فرمایا اس سے حضرت صدیقؓ کی تفصیلت ثابت ہے۔



استانی۔ ہاں بنی امت نے فرمایا کہ کبھی آفتاب کسی ایسے شخص پر (سوائے انبیاء کے) نہ طلوع ہوا اور نہ غروب ہوا ابو بکر سی افضل ہو ایک بار حضور نے اپنے اصحاب سے فرمایا کہ تم میں سب سے افضل ابو بکر ہیں۔

ایک بار محمد بن علی کرم اللہ وجہہ نے اپنے پدر بزرگوار سے پوچھا کہ بنی امت کے بعد کون افضل ہے۔ حضرت علیؑ نے فرمایا کہ حضرت ابو بکرؓ پس بنی اور علیؑ نے فیصلہ کر دیا کہ سب سے زیادہ خلافت کے مستحق حضرت ابو بکرؓ ہی ہیں۔ کیونکہ وہی افضل ہیں۔

تفسیر حسن عسکری میں تحریر ہے کہ بنی امت نے شب ہجرت حضرت ابو بکرؓ سے فرمایا۔ (اے ابو بکر) خدا اے توانے نے مجھے گویا میری سماعت اور بصارت گردانا اور مجھے میرے ساتھ وہی نسبت ہے جو سر کو جسم اور روح کو بدن کے ساتھ ہے۔

دیکھو۔ بچو! ان تمام باتوں سے بھی حضرت ابو بکرؓ کی فضیلت ثابت ہوتی ہے!

لکینہ۔ بے شک!

رقیہ۔ لیکن استانی جی یہ کیا بات ہے کہ حضرت صدیق نے خلیفہ بن جانے کے بعد حضرت بی بی فاطمہؑ کو بنی امیہ کا ترکہ نہیں دیا۔ اس کا کیا سبب ہے؟ کیا پارس خدک کی مالک وہی نہ تھیں!

استانی۔ رقیہ! شاید تمہیں یاد نہیں رہا۔ میں تو پہلے ہی بتا چکی

کہ نبیوں کے ترکہ کے وارث عام لوگوں کی مانند ان کے رشتہ دار نہیں ہوتے بلکہ عام اُمت ہوتی ہے اور ان کا ترکہ صدقہ ہوتا ہے! باغ فدک حضرت رسول کریم کو بطور مال نے (بے جہاد و جنگ) خیر میں ملا تھا۔ حضور اس کی آمدنی قرآن کریم کے حکم کے ماتحت - قریبوں - یتیموں مسکینوں اور مسافروں پر خرچ کرتے رہے۔ پھر جب ابو بکر خلیفہ ہوئے تو انھوں نے بھی رسول کی پیروی کی۔ یعنی باغ فدک کی آمدنی مساکین اور یتیمی وغیرہ پر صرف کی۔ ان کے بعد باقی خلفاء حضرات عمرؓ عثمانؓ اور علیؓ کے زمانوں میں بھی یہی قاعدہ جاری رہا۔ حضرت حسنؓ کے زمانہ میں بھی ایسا ہی ہوتا رہا اور کسی زمانہ میں اس پر کسی صحابی نے اعتراض نہیں کیا۔ حضرت علیؓ اور حضرت امام حسنؓ اور امام حسینؓ نے بھی اعتراض نہیں کیا۔ کسی حدیث سے اس کا ثبوت نہیں ملتا پس اس سے ثابت ہے کہ حضرت ابو بکر نے جو کچھ کیا قرآن کریم کے اصول کے مطابق بالکل صحیح کیا۔ خدا سے تعالیٰ کی رضا جوئی کے واسطے کیا۔ سب بے شک! بے شک!

**استثانی۔** پھر اگر نبی اللہ کا ترکہ اور باغ فدک - وراثت کے عام قاعدے کے مطابق ان کے قرابت داروں کو پہنچتا تو پھر اس میں بی بی فاطمہؓ کے علاوہ آٹھویں حصہ کی مستحق حضرت عائشہ صدیقہ اور حضرت حفصہ بنت حضرت عمرؓ خطاب اور دیگر ازواج مطہرات نبی اللہ بھی تھیں نصف سیدۃ الزہراءؓ کو اور باقی آنحضرتؐ کے چچا حضرت عباسؓ کو



ملتا لیکن یہ ثابت ہے کہ ان میں سے کسی بزرگ نے مطالبہ نہیں کیا  
کیونکہ وہ سب قرآن کریم پڑھتے اور سمجھتے تھے اور رسول اللہ کی حدیث  
انہیں یاد تھی پس وہ خاموش رہے اور جو کچھ ہوا انہوں نے اس درستی  
اور حسب انصاف سمجھا اور یہ صحیح تھا۔ اگر یہ مان لیں کہ اول کے  
تینوں خلفاء نے انصاف درست نہیں کیا تو حضرت علیؑ اپنی خلافت  
کے زمانے میں اس غلطی کی اصلاح کر سکتے تھے۔ مگر ایسا نہیں ہوا  
اس لیے ابو بکر صدیقؓ نے جو کچھ کیا صحیح کیا۔ اسی واسطے حضرت  
امام حسینؓ نے بھی اس قاعدے میں تبدیلی نہیں کی۔ چنانچہ وہ بھی  
باغ فدک کی آمدنی سے یتیموں اور مسکینوں وغیرہ ہی کی خدمت  
کرتے رہے۔

فاطمہ سبحان اللہ! انصاف اور خدا ترسی اسی کا نام ہے؛  
استانی۔ سو ہتھکڑیاں تک یہ مانتے ہیں کہ حضرت ابو بکرؓ  
گو یا ایک دربر درت بادشاہ تھے اور ان سے باز پرس کرنے والا  
کوئی نہ تھا لیکن سب جانتے ہیں کہ وہ بالکل سادہ زندگی بسر کرنے  
اور بیت المال سے اپنے گزارے کے واسطے صرف سو روپیہ  
روزانہ لیتے تھے۔ اس کے باوجود انہوں نے ارتداد کا فتنہ مٹایا۔  
عراق و شام فتح کئے۔ نہ کسی کو فریب دیا نہ کسی سے فریب کھایا  
پس جس انسان نے حق کی خاطر خود زیادہ نہیں لیا وہ کسی کا حق  
کیسے مار سکتا تھا اور نہ حق سے زیادہ کسی کو کچھ دے سکتا تھا اس کا

نتیجہ یہ نکلا کہ انھوں نے خدا نخواستہ حضرت فاطمہ کا حق غصب نہیں کیا  
 زینب - میں نے سنا ہے کہ حضرت علیؑ ابو بکر صدیق کی بیعت پر اسطرح  
 مجبور کئے گئے کہ ان کے گلے میں رسی ڈالی گئی اور حضرت عمرؓ اور خالدؓ  
 انھیں (حضرت علیؑ کو) کھینچ کر حضرت ابو بکر کے پاس لے آئے۔ اور  
 اس سے پہلے بی بی فاطمہؓ پر یہ غضب توڑا کہ گھر کا دروازہ اکھاڑ کر  
 ان پر دے مارا جس کے صدمے سے وہ زخمی بھی ہوئیں اور ان کے  
 پیٹ کا بچہ و محسن بھی مر گیا۔ حضرت علیؑ دوڑے ہوئے آئے تو  
 فاطمہ کو بچے سے نکالا۔

استثانی - تو یہ - تو بہ! خدا کی پناہ - یہ سب کچھ بالکل جھوٹ اور  
 بہتان ہے۔ نہ تو تاریخ سے ثابت ہے اور نہ عقل ہی ایسی باتیں مانتی  
 ہے۔ صحیح بات یہی ہے جیسا کہ صحیح روایتوں سے ثابت ہے کہ حضرت علیؑ  
 نے رضا و رغبت کے ساتھ خلافت صدیقی کی تائید کی اور ابو بکر یا عمرؓ  
 نے بی بی فاطمہؓ کی نشان میں ہرگز گستاخی نہیں کی۔ بھلا جو لوگ فاطمہؓ  
 کے والد پر جی جان صدقہ کرتے تھے وہ ان سے ایسا سلوک کر سکتے  
 تھے؟ ہرگز نہیں۔ حقوڑی سی عقل رکھنے والا آدمی بھی اس بات کو  
 نہیں مان سکتا اور اگر بغرض محال یہ مان بھی لیا جائے کہ ابو بکرؓ نے  
 معاذا اللہ ایسی ناشائستہ حرکت کی تو کیا حضرت علیؑ رضی اللہ عنہ ان کے  
 شوہر ان کے فرزند - حضرات حسنینؑ اور ان کا خاندان قبیلہ - ایسی  
 گستاخی سہارا کر سکتے تھے؟ کیا ان کی شجاعت و غیرت جوش میں نہ آتی



کیا خون کی ندیاں نہ بہ جاتیں۔ امام حسین اپنے قلیں ہندو گاروں کے  
 باوجود حق کے واسطے یزید کی قوت کے مقابل ہوئے تھے اور اس سے  
 اور اس کی کثیر فوجوں سے نہ دبے حتیٰ کہ شہید ہو گئے پس کیا اپنی  
 والدہ ماجدہ کی گستاخی دیکھ کر وہ خاموش رہ سکتے تھے ؟  
 لڑکیاں ۔ ہرگز نہیں ۔

استثانی ۔ پس یہ باتیں بالکل جھوٹ اور بزرگوں پر بہتان ہے خود  
 حضرت علیؑ ان کے خاندان اور بنی کی توہین ہیں ۔ لڑکیو دعا کر دک  
 خدا سے تعالیٰ ان خیالات کے لوگوں کو ہدایت دے اور ان کے  
 حال پر رحم کرے ۔

سب ۔ آمین !

سکینہ ۔ اور وہ قضیہ قرطاس کا کیا معاملہ ہے ؟

استثانی ۔ قرطاس ۔ عربی زبان میں کاغذ کو کہتے ہیں ۔ اس کی  
 تفصیل بھی سن لو ۔ صحیح مسلم اور صحیح بخاری میں حضرت عائشہ صدیقہ کی  
 روایت ہے کہ آنحضرتؐ نے بیماری کے زمانہ میں فرمایا کہ تم اپنے باپ  
 اور بھائی کو میرے پاس بلا لاؤ تاکہ میں تحریر کرادوں ۔ کیونکہ مجھے  
 اندیشہ ہے کہ اور لوگ اور آرزو نہ کرنے لگیں اور کوئی اور کہہ دے  
 کہ سب سے اچھا تو میں ہوں ۔ مگر اللہ تعالیٰ اور سب مسلمان تو ابو بکرؓ  
 کے سوا اور کا انکار ضرور ہی کر دیں گے ۔ "عائشہ صدیقہ فرماتی ہیں کہ  
 کاغذ قلم مانگنے پر جب آنحضرتؐ نے دیکھا کہ لوگوں کو شک پڑ گیا ہے تو

آپ سمجھ گئے کہ اس تحریر سے شبہ دور نہیں ہو گا! پس اس کو کچھ فائدہ نہیں۔ حضور کو یقین ہو گیا کہ اللہ تعالیٰ سب مسلمانوں کو اس پر قائم کر دے گا جو میں نے ارادہ کیا ہے چنانچہ آپ نے فرمایا تھا کہ اللہ اور سب مسلمان ابو بکر کے سوا سب کا انکار کر دیں گے!

رقیم۔ مگر بعض لوگ تو یہ کہتے ہیں کہ رسول اللہ نے کاغذ و قلم حضرت علیؑ کی خلافت لکھانے کے واسطے منگایا تھا مگر حضرت عمرؓ نے روک دیا! استغنیٰ۔ یہ بالکل جھوٹ ہے۔ تو بہ کر و لڑکیو! تو بہ کر و! سوچو کہ اگر

رسول اللہ حضرت علیؑ کو خلیفہ بنانا چاہتے اور خدا کی مرضی بھی یہی ہوتی تو کیا حضرت عمرؓ یا کوئی مسلمان مخالفت کر سکتا تھا؟ ہرگز نہیں۔ بلکہ اس کی تائید ویسی ہی کی جاتی جیسی خلافت صدیقی کی ہوئی۔ پس خدا اور رسول کو اس وقت یہ منظور نہ تھا کہ حضرت علیؑ خلیفہ بنیں۔ بلکہ

حضرت ابو بکرؓ کے خلیفہ بنانے میں مصلحت اور بہتری تھی پس انھیں کو خلیفہ بنایا گیا اور واقعات نے بتا دیا کہ یہ بالکل درست انتخاب تھا اب اس پہلو سے بھی سوچو کہ جب حضرت علیؑ کی خلافت کے

واسطے بنی اللہ نے کاغذ طلب کیا تھا۔ تو خود حضرت علیؑ کا غزلے کر

کیوں نہ ان کے پاس پہنچ گئے۔ مگر ایسا نہیں ہوا یعنی حضرت علیؑ کا غداؤ

قلم و دوات لے کر رسول اللہ کی خدمت میں نہیں گئے اس سے ثابت

ہو کہ یہ بیان غلط اور بہتان ہے کہ رسول خدا حضرت علیؑ کو خلیفہ بنانا

چاہتے تھے۔ بیٹھو! جو لوگ یہ کہتے ہیں وہ گویا یہ دعویٰ کرتے ہیں کہ حضرت



ابوبکر اور حضرت عمرؓ وغیرہ نے جو کچھ کیا وہ خدا اور رسول کے احکام اور مرضی کے خلاف کیا۔ حالانکہ ان کی نہ اتنی بجاں تھی اور نہ ان میں اس قدر طاقت! خداے تعالیٰ ان لوگوں کو ہدایت اور توبہ کی توفیق دے! سب آمین!

رقیبہ۔ مگر کیا یہ سچ نہیں کہ رسول اللہ نے بمقامِ خم غدیر حضرت علیؓ کے حق میں فرمایا کہ ”جس کا میں مولا ہوں علیؓ بھی اس کے مولا ہیں“ اور یہ کہہ کر انھیں اپنا جانشین مقرر کیا اور ایک لاکھ چوالیس ہزار مسلمانوں سے بیعتِ خلافت لی۔

استثانی۔ واقعہ کچھ اور ہے مگر بعض لوگوں نے اس کا مطلب کچھ اور سمجھ لیا۔ سنو! میں تمھیں اصلیت بتاتی ہوں۔ جب رسول مقبول نے آخری حج کر کے مدینہ کو کوچ کیا تو بمقامِ خم غدیر قیام فرمایا۔ اس وقت حضرت بریدہؓ نے رسول اللہ سے حضرت علیؓ کی کچھ شکایت کی جو یعنی مالِ غنیمت کے متعلق تھی۔ مگر غلط فہمی پر ان کی بنیاد تھی جسے دور کرنے کے واسطے رسول اللہ نے ایک فصیح خطبہ پڑھا جس میں اہل بیت کی شان کا اظہار فرمایا اور حضرت علیؓ کا ہاتھ پکڑ کر فرمایا کہ جس کا میں مولا (دوست) ہوں علیؓ بھی اسی کے مولا ہیں۔ اس سے غلط فہمی دور ہو گئی۔ جس پر حضرت عمرؓ نے حضرت علیؓ کو مبارک باد دی حضرت بریدہؓ کا دل بھی صاف ہو گیا۔ بس صرف یہ واقعہ ہے جس سے بعض لوگ یہ بیان کرتے ہیں کہ رسول اللہ نے حضرت علیؓ کو خلیفہ بنا دیا تھا۔ مگر یہ کہہ کر نہ صرف



حضرت ابو بکر اور تمام مسلمانوں پر رسول اللہ کی نافرمانی کا الزام لگایا جاتا ہے بلکہ یہ بھی تسلیم کیا جاتا ہے کہ حضرت علیؑ اس کے باوجود کہ انھیں رسول نے خلیفہ بنایا تھا حضرت ابو بکر کی خلافت پر رضامند ہو گئے بلکہ دب گئے۔ ایک شخص نے ان کا حق مار لیا اور یہ جان کر بھی وہ اور تمام مسلمان خاموش رہے۔ حالانکہ حضرت علیؑ مرد شجاع تھے اور حق کے واسطے جان کی پروا نہ کرنے والے! پس ایسی باتیں صحیح سمجھنا خود حضرت علیؑ کی توہین اور ہتک کرنا ہے۔ خدائے تعالیٰ تمام مسلمانوں کو ایسے گناہ سے بچائے۔

پس پیاری بیٹیو! تمام واقعات سے ثابت ہو گیا کہ خلافت نبوی کے مستحق حضرت ابو بکر صدیق ہی تھے۔ کیونکہ وہ رسول اللہ کے بعد تمام انسانوں سے زیادہ افضل تھے!

لڑکیو! اب دعا کرو کہ خدائے تعالیٰ ہم سب مسلمانوں کو کتاب اللہ و سنت رسول کریم اور حضرت ابو بکر صدیق اور دیگر خلفاء راشدین کے احکام اور نقش قدم پر چلنے کی توفیق عطا کرے۔

سب آمین!

**استثنائی۔** آج کی مجلس ختم ہوئی۔ اب انشاء اللہ اگلے اتوار کو میں تمھیں خلیفہ دوم کے حالات زندگی سے آگاہ کروں گی اور وہ حالات اور بھی زیادہ شاندار ہیں۔

تمام شد



# مطبوعات قریشی بک ایسی لاہور

- تعلیم النساء کا قاعدہ - رکبوں کی ابتدائی تعلیم حروف شستہ سی اور عبارت خوانی کے لئے قیمت ۱/-
- تعلیم النساء کی پہلی کتاب - جس میں آسمان و فطرت میں توحید و رسالت کے تصور کی طرف رہنمائی کی گئی ہے - ۳/-
- تعلیم النساء کی دوسری کتاب - دینداری، سلیقہ ادب اور اخلاق کے متعلق ابتدائی باتیں بیان کی گئی ہیں - ۶/-
- تعلیم النساء کی تیسری کتاب - جس میں علاوہ مسائل بھارت و نماز کے نظام خانہ داری کا مفصل ذکر ہے - ۹/-
- تعلیم النساء کی چوتھی کتاب - تمام مسائل دینیہ کی جامع کتاب - تمام ضروری مسائل پر ۵۰ ہیں - قیمت ۱۱/-
- تعلیم النساء کی پانچویں کتاب - جس میں عبادات کے فضائل و آداب کا ذکر اور گھر کے کاروبار کا حال پر ۱۵/-
- تعلیم النساء کی چھٹی کتاب - جس میں تربیت اولاد کے متعلق نہایت ضروری و کارآمد باتیں درج ہیں - ۲۰/-
- تعلیم النساء کی ساتویں کتاب - قرآن و حدیث کا باب لباب نظم و نثر کی بے مثال کتاب - قیمت ۵/-
- خلافت صدیق - حضرت صدیق اکبر علیہ السلام کے حالات و رکبوں کیلئے بطرز سوال جواب - ۵/-
- خلافت فاروقی - حضرت عمر علیہ السلام کے حالات و رکبوں کیلئے بطرز سوال جواب - ۵/-
- خلافت عثمانی - حضرت عثمان علیہ السلام کے حالات اور ان کی شہادت کے درود و انگریزوں کے حالات - ۵/-
- خلافت حسنی - حضرت علی علیہ السلام کے حالات خاص و عریضوں کے لئے - قیمت ۵/-
- تاریخ مدینہ منورہ - یہ منورہ کی مفصل و مکمل تاریخ مدینہ منورہ ہے - ۵/-
- تاریخ مکہ منورہ - یہ منورہ کی مفصل و مکمل تاریخ مکہ منورہ ہے - ۵/-
- مجموعہ فائزہ مدنی - جس میں معتبر اور مستند تصانیف شامل ہیں - قیمت صرف ۸/-
- مجموعہ علمیات و تہذیبیات - علمیات و تہذیبیات کی بہترین کتاب - قیمت ۱۰/-
- مادر حی - ہر قسم کے کپڑے بنانے اور دھار - مرہب - حلو - بنانے کی ترکیبیں بہت - ۶/-
- زبانہ خطوط انگریزی - غور و ان اور رکبوں کے لئے خطوط انگریزی کی آسان کتاب - قیمت ۵/-
- زبانہ مسلمانانہ - اسلامی اور دینی اور فقہی نظموں کا - ۵/-
- میں کا پتہ - محمد حفیظ اللہ قریشی تاج کتب و مالک قریشی بک ایسی لاہور



